

సారస్వతి సామ్రాజ్య వైభవము



ప్రాచీన కవయిత్రీ
కవితా వైభవ
సాహిత్య రూపకము

కృతి

కళాప్రపూర్ణ కనకాభిషిక్త, ఆంధ్ర సరస్వతి, అపరవాగ్దేవి
డా॥ డోరిటుకూరి లక్ష్మీకాన్తమ్మ

సరస్వతి సామ్రాజ్య వైభవము

ప్రాచీన కవయిత్రి
కవితా వైభవ
సాహిత్య రూపకము

కవి

కళాప్రహార కనకాభిషిక్త, ఆంధ్ర సరస్వతి, అపరవాగ్దేవి
డా॥ డోరటుకూరి లక్ష్మీకాంతమ్మ

SARASWATHI SAMRAJYA VYBHAVAMU

సర్వహక్కులు రచయిత్రవే

వెల రు. 6-00

ముద్రణ :

శ్రీ రాధాకృష్ణ ప్రింటింగ్ ప్రెస్, బాపట్ల

ప్రొప్రియేటరు :

డా॥ ఊటుకూరి లక్ష్మీకాంతమ్మ,

బాపట్ల



అంకితము

అంకితమిది అంకితమిది
మహాంధ్ర భారతికి !

అంకితమిది అంకితమిది
మహాళా సాహితీకి !!

అంకితమిది అంకితమిది
కళ్యాణ వాణికిని !!!

అంకితమిది అంకితమిది
కలభాషిణికిని !!!!

సరస్వతీ సమర్చనం

“అమ్మా! లక్ష్మీకాంతమ్మగారూ! ఆంధ్ర కవయిత్రుల ప్రజ్ఞా పాటవాలు, లోకంలో సుప్రకాశితాలయ్యేటట్లు మీరు ఒక రూపకం వ్రాయ రాదా?” అన్నారు మాన్యులు, సోదరులు, రసావేశ నిర్భర హృదయులు శ్రీ బెజవాడ గోపాలరెడ్డిగారు! ఈ ఊహ నా మనస్సులో ఎప్పటినుండో దోబూచులాడుతున్నదో!

ఎప్పటిదో ఈ మాట!

ఆంధ్రప్రదేశ్ సాహిత్య ఎకాడమీ రజతోత్సవాలలో వినూత్న ప్రక్రియగా దీనిని ప్రదర్శింపచేయాలనే ఊహతో మాన్యసోదరులు నాకు ఈ సూచన నిచ్చారు!

రూపక రచనం అప్పుడే జరిగింది! కానీ ఆ రూపకాన్ని ముద్రింప జేయాలనే నా తపన! ఇంకా రూపులు కట్టలేదు.

ఇన్నాళ్ళకీ ఊహకు ఊపిరి పోయగల్గినందుకు, నన్ను నేను అభినందించుకోడంలో ఆనాచిత్త్యం ఏమీలేదు! ఎందుకంటే, ఆంధ్ర మహాకవుల అద్భుత కవితా విజయపతాకాలుగా భువన విజయము, హతిహర సదస్సు, కవన విజయము, సాహిత్య ధర్మాసనము మొదలైన ప్రదర్శనలెన్నో ఆంధ్రదేశంలో ఆత్యధిక ప్రతిష్ఠను ఆర్జించుకొనిఉన్నాయి.

ఏ ప్రదర్శనలోనైనా పాల్గొనేవాడు పురుషపాత్రలే! మొక్కుబడికి ఒక స్త్రీపాత్రకు అవకాశం ఇస్తాడు.

కానీ ఇది శుద్ధ అన్యాయం అనకతప్పదు. శ్రీ గోపాలరెడ్డిగారు సహృదయుణ్ణికాబట్టి, కవయిత్రుల పాత్రలతో ఒక సాహిత్యరూపకం వెలుగులోకి రావాలని, ఆయన ఆకాంక్షించారు!


'సరస్వతీ సామాజ్య వైభవం' అనే మకుటంతో నేను రచించిన ఈ రూపకాన్ని రసజులైన ఆంధ్ర ప్రేక్షకలోకం ఆదరిస్తుందనే నా విశ్వాసం!

ముఖ్యంగా ఒక అంశం మీముందు ఉంచాలి! ఇందులో మొల్ల, మధురవాణి, గంగాదేవి, రంగాజీ, వేంగమాంబ, ముద్దుపళని మున్నగువారికే నేను స్థానం కల్పించాను. ఇంకెందఱకైనా ప్రదర్శకులు స్థానం కల్పించుకోవచ్చు. సమస్య, దత్తపది, వర్ణన మున్నగు అంశాలనుకూడా ఎవరి ఉపజ్ఞనుబట్టి వారు కల్పించుకోవచ్చును.


ఇంకో విషయం - ఇదే మకుటంతో ఈ కూర్పులో రెండు రూపకాలున్నాయి - మొదటిదానిలో 1 గంట ప్రయోగానికి సరిపడు వస్తువున్నది - రెండవ రూపకం ఒక అరగంట ప్రయోగాన్నిమాత్రమే ఉద్దేశించి రచింపబడినది - రెండింటియొక్క కావ్యాత్మ ఒక్కటే.

ఇంక తుది అంశం - ఏప్రిల్ 10 వ తేదీనాడు నాకు అనంతపురంలో మాన్యదంపతులు శ్రీ కాసంసెట్టి రాధాకృష్ణయ్య, శకుంతలమ్మగార్లు లలిత కళావతిషత్ సహాయంతో నాకు కనకాభిషేకం చేసినప్పుడు సాహితీ కళాకల్పదుర్గమ బిరుదాంబితులు, ఆధ్యాత్మికాన్నోత్యంతో తాను మాధవుడై తోడివారిని మాధవులనుగా మలచవలెనను మహోన్నతాశయంతో నిరంతర ధార్మికసేవ, సంఘసేవల నొనరించుచున్న మాన్యసోదరులు శ్రీ కె. రాధాకృష్ణయ్యగారు కమ పవిత్ర కరకమలములతో ఆవిష్కరించి, ఈ రూపకానికెంతో ఘనప్రశస్తిని ఆపాదించారు.

ఇట్లా ఈ రూపకం మాన్యులైన ఇర్వరు సోదరుల ప్రేరణ, ఆశీర్వాదంతో ఆంధ్ర సాహితీ నందనంలో మందాఠమాలికగా రూపొందించి నందుకు వారికి ధన్యవాదాలర్పిస్తున్నాను.



శ్రీ కల్లూరి శకుంతలమ్మ, తాదాకృష్ణయ్య దంపతులు 10.4.88 న
అనంతపురంలో కళాప్రహార డా.జి.టుకూరి లక్ష్మీకాంతమ్మగారికి
కనకాభిషేకము చేయుచున్నప్పటి చిత్రము.



శ్రీ కల్లూరి శకుంతలమ్మ, రాధాకృష్ణయ్య ఘోండేషన్ వారు 10-4-88 న
 అనంతపురంలో దా॥ ఊటుకూరి లక్ష్మీకాంతమ్మగారికి లలిత కళాపరిషత్
 వారి సహకారంతో కనకాభిషేకం జరిపినప్పుడు సాహితీ కళా కల్పదుగ్రము
 శ్రీ కల్లూరి రాధాకృష్ణయ్యగారు "సరస్వతీ సామాజ్య వై భవ" రూపకమును
 ఆవిష్కరించుచున్నప్పటి చిత్రము.

ఆచార్య తూమాటి దొణప్ప,

ఎమ్.ఎ.,పి.హెచ్.డి.,డి.లిట్

కులపతి

తెలుగు విశ్వవిద్యాలయం

తిలకం

సహస్రాబ్దులుగా సాగుతూవచ్చిన ఆంధ్రసాహిత్యక్షేత్రంలో రూపక రచనాకృషి చాల అర్వాచీనం. అందులోనూ అనూదితాలే అత్యధికం. యక్షగానాది దేశీయరూపకాల మాత్రం పై సూత్రానికి ఆపవాదం. సముత్థాన సాలులూ, ప్రజ్ఞాశీలురూ ఐన కొందఱు ఆధునికులు చేపట్టిన రచనోద్యమంలో అనిదంపూర్వమూ, ఐదం యుగీనమూ అయిన ఒకానొక దృశ్యకావ్యభేదం ఆవతరించింది. ఉపరూపకాలలో ఈ నూతన సాహితీమూర్తి ఏరీతికి చెందదు తుందో సాహిత్యశాస్త్రకారులు నిర్ధారించవలసి ఉంది. ఇందితామందిరం, ఇంద్రసభ, కవనవిజయం, కురుపాండవదాయ విభాగం, భువనవిజయం వంటివి ఈ కుదురునకు చెందినవి; అభిజ్ఞశేఖరుల ఆమోదాన్నీ, రంగస్థలాభిమానుల ఆదరాన్ని పొందినవి. ఈ కోవకే చెందిన ప్రకృతకృతి 'సరస్వతీ సామాజ్యము' కళాప్రపూర్ణ శ్రీమతి ఊటుకూరి లక్ష్మీకాంతమ్మగారి విశిష్టస్మృతి.

ఉభయవంశదీపికగా, ఉభయభాషారూపికగా తెలుగునాట ఈమెడి పెద్దపేరు. విద్యావినయ వితరణాలలో తండ్రికి తగ్గని తనయ; వ్యవహార వోధృతలో శ్రీ హయగ్రీవగుప్తగారికి తగిన గృహిణి. 'పత్యేవజాయా' అన్న వేదమంత్రార్థానికి ఈమె సమర్థత అక్షరక్షరం అన్వర్థం. ఇదే ఈమె సాహిత్యసత్యవతదీక్షకు రక్షాకవచం. సరస్వతీస్తనద్వయ ఉపమా

ద్రవ్యాలుగా ఉపశ్లోకితాలవుతున్న సంగీతసాహిత్యాలలో ఈమె సహజబోధ్య; విద్యత్పభాగారాంతరాకల్పిత స్వర్ణస్నానగతి ప్రసిద్ధ. పరమ వివేక సౌరభ విభాసిత సంసత్సంపూజిత; ఆంధ్రవిశ్వకళాపరిషద్దత్త; 'కళాప్రపూర్ణ' బిరుద విరాజిత.

అలనాటి ఆంధ్రకవయిత్రులేకాక, ఆయా కావ్యప్రబంధ భావాంబరవీధి విశ్రుతవిహారిణులైన కలభాషిణి - 'కలహభాషిణి' అని ఈ కృతిలో ఒక పాత్రయైన కలహాశనని ఉక్తిచమత్కృతి - వంటి పాత్రలు సైతం ప్రధాన పాత్రవహించడం ఈ కావ్య రచనానిర్మితిలోని ప్రత్యేకత. ఇందలి చమత్కార సహితమైన సన్నివేశకల్పనము, చాడుతా మహితమైన సంవాదచాతుర్యము, నమయోచిత వాకోవాక్యవిన్యాసము, పాతకులనూ, పారిషదులనూ ససిగా, సమంగా అలరింపజేస్తాయి. పఠనభావుకతా, ప్రయోగయోగ్యతా అమరిన ఈ లఘుకృతి శ్రవ్యకావ్యంగానేకాక దృశ్యకావ్యంగా సైతం సామాజిక ప్రవతులను రంజింపజేయగలదు. ప్రయోగకుశలులైన కుశీలవుల అభినయకౌశలానికిది నికషోపలమనడం అత్యుక్తికాదు. ఈ శాఖలో మరిన్ని రచనలు సృష్టించి తెలుగుసాహితీకి పతిపుష్టినీ, రసపిపాసువులకు సంతుష్టినీ శ్రీమతి లక్ష్మీకాంతమ్మగారు కల్పించగలరని ఆశిస్తున్నాను.

"...ఆయుషే వర్చసే బలాయ దీర్ఘాయుత్యాయ శతశారదాయ"

హైదరాబాదు

తూమాటి దొణిప్ప

24-8-88

శ్రీ కన్యక నుద్దేశించిన 'సూప్రభాత' గీతి 'దేవీ స్తవమై రాధావళినంటిన
దివ్యకవిత - 'లక్ష్మీకాన్తా' సమ్మిత సరసకవిత.

సకల 'కళాప్రపూర్ణ' మైన ఈ కవిత చిరంజీవమై జగత్కల్యాణము
సంధింపగలదు.

స్తవముకాదిది పరమ వాస్తవము సుమ్ము!

హైదరాబాద్

వి. వి. యల్ నరసింహారావు

26-6-88



సూత్ర : సరే! మఱి ఈ వినుతన్న ప్రయోగమునందు నేను బృహస్పతి పాత్రను ధరించుచున్నాను.

నటి : మఱి నేను కూడ, కలభాషిణి పాత్రను పోషించ జోవుచున్నాను.

సూత్ర : సరస్వతీ సామ్రాజ్య వైభవమునందు కలభాషిణి పాత్ర ప్రసక్తి యేమున్నది?

నటి : వాగ్దేవీ సంసద్భవనమునందే పాత్రకు ప్రవేశము ఉండరాదు! అయినను అమరగురువులు మఱచినట్లున్నారు! కలభాషిణి పూర్వజన్మమున సరస్వతీ మహాదేవియొక్క మంజేతి రాచిలుక కాదా?

సూత్ర : ఔ నౌను. మఱచితిని - నీ పాత్రధారణ ఉచితమైనదే!

నటి : ఇంక మనము త్వరగా లోనికి పోవలసి యున్నది. ఆహార్యమును అమర్చుకొనవలెను కదా! [రాగయుక్తముగా] మేల్గుసుగు నవరించి, మేఖలను ధరియించి-

సూత్ర : మఱి, నేనో.....

నటి : ఏమున్నది? "హంబిట్టు శాలువయు" —

సూత్ర : [అమె పాట కనుగుణముగా శాలువ కప్పుకొనుట మున్నగు నవి అభివయించును.]

(తెర యెత్తగానే)

[సరస్వతీదేవి కొలువున మొల్ల, మధురవాణి, గంగాదేవి, రంగాజీ
ముద్దుపకని, తిమ్మక్క, తరిగొండ, పెంగమాంబ, కనుపర్తి వరలక్ష్మమ్మ,
చానమ్మ మున్నగువారు ఆసనములను ఆధిపతించి యుందురు:-]

సరస్వతీ ఆగమనమును తెలుపు వందిమాగధుల భద్రనినాదముల
యీ క్రింది విధముగా వినబడును:-

“అఖిల సృష్టి ప్రణవోద్భాసినీ, భద్రమస్తుతే
త్రైలోక్య పరీవ్యాప్త సకలాగమ నిగమ విద్యాకళా
స్మిత భాసినీ వందనమస్తుతే
భారత భారతీ శుభవాఙ్మితచయ కళాధిష్ఠాత్రీ
స్వాగత మస్తుతే
సర్వవర్ణ పదచాక్యార్థ స్వరూపిణీ, అనాది
నిధనా పాతున సురస్వతీ
త్రిభువన సమస్తప్రాణి జిహ్వాసింహాసనాది
నేత్రీ స్వాగతమస్తుతే

[ఈ నినాదములైన వెనుక సురగురుడైన బృహస్పతి యీ క్రింది
శ్లోకముతో]

అనాదివో బృహతః పర్వతాదా
సరస్వతీ యజతాగంతు, యజ్ఞం
హవం దేవీ, జుజుషాణా, మృతాచీ
శగ్మాం నోవాచ ఉశతీ శ్రుణోతు॥

ప్రోల : భోజనమేల పెట్టలేదు? సుగురూ! నా కడుపున బుట్టి, పరాజితుడై యింటికి వచ్చినాడు వాడు! వీరమాతకు ఇంతకన్న పరాభవమేమున్నది? అదియే మఱియొక డైననెంతో, నా ఆత్మజుడైనను అంతే కదా! క్షాకున్న కన్నతల్లిని కనుక, కడుపు చుమ్మలు చుట్టుకొనిపోవుచున్నను, కడుపునిండ తిననిచ్చి కడకు విరిగిన పాలుపోసితిని.

కల : మంచిపని చేసితివి! అపుడేమైనట ప్రోలమాంబా?

బృహ : ఏమగును? ఈ విపరీతమేమని నివ్వెరబోయిన కన్నకుమారు నుద్దేశించి....

ప్రోల : నేను ఈ విధముగా బుద్ధి గఱపితిని:-
 అసదృశముగ సరివీరుల
 పసమీరగ గెలువలేక పందక్రియన్ని
 వసివైచి తిరిగి వచ్చిన
 పసులున్ విరిగినవి తిక్క! పాలున్ విరిగెన్ !!

బృహ : ఔనౌను నిష్కలంక దేశభక్తురాండ్రైన మీ అత్తకోడండ్ర చిత్తగుద్ది అంత ఆకలింతమైనది కూడ. ఇంతకును ఖడ్గ తిక్కన ఏడమ్మా?

కల : ఇంకెక్కడి ఖడ్గ తిక్కన! వీరిద్దటి దాటికిని తట్టుకొనలేక కాటమరాజుతో తలపడుటకై, తలపట్టుకొని మరల బలమును నమీకరించుకొనుటకై భూలోకమున కేగినట్లున్నది

సరస్వతీ సామ్రాజ్య వైభవము

బృహ : సరియే! ఇప్పటికీ ముచ్చటముగిసినది. వాగ్దేవీ సంస్తవముతో
అసలు కథ కుపక్రమింతము.

యాం విరత్వాఖిల బంధం

నిర్మద్యాఖిల వర్తనా యోగీ

యాతి పరం స్థానం

సామాంపాతు సరస్వతీః!

(సరస్వతీ రహస్యోపనిషత్తు)

[అని సరస్వతిని స్తుతించును]

చదువుల తల్లీ, నీ చల్లని చూపు లెవరిపై ప్రవసరించునో వారెల్లఱు
రసరాజ్యాభిషిక్తులై తమ మహనీయ కావ్యానుశాసనమున, శివేతరక్షతి
కల్గించి అనంత సృష్టిని అవ్యాహతానంద ముద్రాంకిత మొనర్చి, త్రికాలా
వచ్చిన్నముగా ఏల్పడి సాగించుచున్నారమ్మా, అట్టి రసరాజులలో కమనీయ
కావ్యాత్మతో, రమణీయ, రసమయ కవితా శిల్పాకృతులకు జీవముపోసిన
కొందరాండ్ర కవయిత్రులు నిన్ను కొలువనేతెంచిరి. జగదంబా! నీ
యాజ్ఞయైనచో ఈ కవయిత్రీషణులెల్లఱు, ఆండ్ర సాహిత్యోద్యానమున
తాము విరియించిన మనోజ్ఞ కవితా సురభిశ ప్రసూనములతో, నిన్నర్చించి
రవంత తడవు నిన్నలరింతుడు.

సర : అవశ్యంభావ్యమైన అంశమిది. అమరాచార్యా! నాకును
అహ్లాదకరమై పరమాదరణీయమైన సంవిధానమిది! నేల
నాల్గు చెఱగులకు తమ కవిత్యామృతమును, నెఱచూఱలిచ్చి,
జగతీ జనులకానందము పంచియిచ్చిన యీ కవయిత్రీ

మణుల కవితా మాదుర్యము చవిజూడవలెనని అకాంక్షగనే
యున్నది.

(తెరలోపలనుండి వీణానాదము విన్పించును)

వార : (రంగస్థలి ప్రవేశించి)

ఏమి ఈ యద్భుతము? అసంకల్పిత ప్రమోదావహమైన శారదా
దేవి నిండోలగమున నుండి త్రైలోక్యశ్రేయస్సంవిదానమునకు రూప
కల్పన మొనరించుచున్నట్లున్నదే! (సభ యంతయు పరకించి) ఓహో!
ఏమి యీ సరస్వతీ సామ్రాజ్య వైభవ ప్రాభవము? ఈ దృశ్యము తిల
కించు మహాభాగ్యము నాకు లభించినందులకు ఎంతయో ముదమొందు
చున్నాను.

అమరగురూ! సరస్వతీదేవియొక్క పవిత్రమైన ఈ పేరోలగము
చూచినంతనే నేనును శారదా సంస్తవ మొనర్చుటకు ఉత్సహించు
చున్నాను.

సదమల ప్రాజ్య విజ్ఞాన సామ్రాజ్య సం
గ్రహమైన గ్రంథ వ్రజముతోడ
సుమనో మనోహర సుషుహితా క్షరమాలఁ
బురిణించు స్పటికాక్ష సరముతోడఁ
గౌటిల్య జాటిల్య పాటవ మొనయని
కలికి పల్కుల రామచిలుకతోడ
సర్వాభిలషణీయ సత్యరేఖాదికా
సంస్కూర్తిమత్పరో జమ్ముతోడ

సరస్వతీ సామ్రాజ్య వైభవము

సరస సంగీత సాహిత్య సంపుటస్త
సస్వనద్వలక్తి క్రతునందితముగ
జగతి నాశీర్వదించు నిన్ బొగడదరమె:
తల్లి వాగ్దేవతా దేవతామ తల్లి:

బృహ : దేవమానీ, సమయమునకు ఈ సభకు విచ్చేయుటయే గాక
మనోజ్ఞముగ సరస్వతీస్తవ మొనరించి ఈ సభా శోభను
మరింత అతిశయింప జేసితిరి.

నార : ధన్యోస్మి! సురగురూ! ఇక పోయివత్తునా!

బృహ : కుభమస్తు (సరస్వతీదేవి మద్దేశించి) తల్లి! కవయిత్రీ మణుల
కవితా మాధుర్యమును చవిజూడవలెనంటిరిగదా! ఇక మీ
యాజ్ఞ పాలింతునా!

ధర్మనిగ్రహదై న శ్రీరాముని మనసార స్మరించి రామాయణ
కావ్యరచన మొనర్చి పవిత్రురాలై న మొల్లమాంబ ముందుగా
జగదంబను సంస్తవ మొనర్చును!

మొల్ల : [లేచి నిలువబడి పూవులు తీసికొని, చేతులు జోడించి]
ధన్యురాలను తల్లి! ధన్యురాలను. ఉపనిషదుద్ఘాత కల
కంఠియు, త్రిజగతీ విద్యాధిష్ఠాత్రియు, విజ్ఞాన కల్పవల్లియు,
అఖిల భూతాంతర్గత చైతన్యకృతియునై న వాగ్దేవి మా కవితా
మాధుర్యమును చవిజూడనెంచుట మా భాగ్యము. శంకర

సరస్వతీ సామ్రాజ్య వై భవము

భగవత్పాదుల విరచితమైన సంస్కృత శ్లోకముతో తొలు
దొల్తగా సరస్వతీ స్తవ మొనర్చెదను!

కల : కవయత్రీమతల్లీ! శంకర భగవత్పాదులు నీ కెంత
మేలొనర్చినారమ్మా!

మొల్ల : తలభాషిణీ! నీవంతలోనె తొందరపడెద వేమమ్మా! అటు
లైన సరస్వతీ స్తవమును నావిరచితమైన సంస్కృత
శ్లోకముతోనే చేసెదను గాక!

బ్రహ్మణీం, సుకలాం, పరాం పరబ్రహ్మ స్వరూపిణీం
సురజ్యేష్ఠ ప్రియాం, భక్త సుబభామ్ సురవందితాం
వీణామంజుల పాణిపల్ల వ యుగళభాసితాం
వందే జగద్వందితాం, శారదాం గిరాం దేవతాం

బృహ : మొల్లమాంబా! భక్తి రసపూరితమైన నీ రామాయణ
కావ్యమునుండి కూడ ఒక పద్యమును విన్పింపుము!

మొల్ల : అవశ్యము! గురూ తమా!

సరస్వతీ సామ్రాజ్య వైభవము

మేలిమి మంచుకొండ నుపమింపగ జాలినయంచ నేక్కి, నా
హ్యళి, నటించి, వచ్చు. చతురాస్యనెదుర్కొని నవ్వుదేరగా
వాలిక సోగకన్నుల, నివాళి యొనర్చి ముదంబు గూర్చు వి
ద్యాలయ రాణి, శబ్దముల, నర్థములన్ సతతంబు మాకిడున్

(పద్యము చదివి ప్రసూనాంజలిని వాగ్దేవికి సమర్పించును)

బృహ : సెహబాస్! బాగుగా కూర్చితివి. సరస్వతీ స్తవ రూపమైన
నీ కవితా మల్లికా ప్రసూనదామము భక్తిరస నిష్యందియై.
చమవులరాణి పద పద్యములనుండి ప్రసవించు మరంద
వాహినిగా మాధుర్యములు నించుచున్న దమ్మా!!

కల : ఇది యేమి సురగురూ! మొల్లమాంబా కవితా ప్రస్తుతి చేయ
వలసిన ధర్మము నాయందున్నది. మీరేల త్వరపడితిరి?

బృహ : విడ్డూరముగ మాట్లాడెదమేమి కలభాషిణి? సానలు దీరిన
జాతిరత్నమువలె సౌందర్యము వెదజల్లు కవితా వినగనే
ప్రశంసించుటలో త్వరపడుట యేమున్నది?

సరస్వతీ సామ్రాజ్య వైభవము

- కల : అది కాదు గురూత్తమా! మొల్ల నధిక్షేపించినది నేను కదా! మరి యింత సొంపైన కవిత నల్లినందుకు ముందుగా ప్రస్తుతింప వలసిన బాధ్యత నాదే కదా!
- బృహ : నీవును ప్రశంసింపుము! కాదనున దేమున్నది?
- కల : ఇంక పునరుక్తి యెందులకు లెండు!
- బృహ : గంగాదేవీ, కంపరాయల కదన పాండితిని క్రమరీతిని మదురా విజయ గాధగా, పోహళించిన నైపుణి, నీ సొమ్ము! అగమ విపిన మయూరియో ఈ జగజ్జనని నెట్లలరింతువో!
- గంగ : దేవ గురూ, గీర్వాణ సుమమాలతో ఈ గైర్వాణికి ముందుగా గై పేయక మర్పింతునా?
- కల : అయ్యో, దానికింత అభ్యర్థన మేలనమ్మా. ఇది సకల భాషా దిష్టాత్రియగు శారదా విద్యాపీఠము! గురుపీఠ మధిష్ఠించిన ఆద్య బాషను శారదాస్తవ మొనరింతుననిన, నిన్ను గురు పాదులు వలదందురా?
- గంగ : “అంతర్యామ్యాత్మనా, విశ్వం త్రైలోక్యం, యా నియచ్ఛతి రుద్రాదిత్యాది రూపస్థా, యా మా మాపేశ్యతాం పునః ధ్యాయంతే, సర్వరూపైకా, సామాంపాతు సరస్వతీ”!
(సరస్వతీ రహస్యోపనిషత్తు)

సరస్వతీ సామ్రాజ్య వైభవము

బృహ : ఓహో! గంగా నీవు త్రిపదవు కదా, ఆ ఛందము ననుసరించి అందముగా సరస్వతీ రహస్యోపనిషత్తు నందలి, త్రిపదీ స్తోత్రము నెన్నుకొంటివి!

కల : గంగాదేవీ, లెలు నుడికారములు జాజులవలె దిశలెల్ల పరి మళములను రుమ్మని, ప్రసరించుచున్నట్లుగా తల్లికి, ఆంధ్రవై కొలువర్పింప వమ్మా!

గంగ : కలభాషిణీ నీ తియ్యని యాహతు ఊపిరి పోయటకై యత్నించెదను—

ప్రకట మహార్థ భావరసభాసుర కావ్యచయంబు సారస
ప్రకరముగా ధరించి మధురధ్వని సంభరిత ప్రసిద్ధ నా
టక నిచయమ్ము సొంపగు కడాని హౌరంగుల

విగుల్కొల్క చం

పక సుమరాజిగా ముడుచు భారతి కంజలి గూర్తు

నిచ్చటన్!:

బృహ : గంగాదేవీ. సాధు, సాధు, కలభాషిణీ యభ్యర్థించినందున కాబోలు, కలకండలు గ్రుమ్మరించితివి!

కల : ఇది యేమి సురగురూ! నేనడిగితిని, కలకండలచ్చులు పోసినదా? మీరు ఆదేశించినను అట్లే యుండును. గంగా నిర్వర ప్రవాహమునకు ఈ మల్లొకములం దెక్కడనై వను, స్వచ్ఛతా సౌందర్యములు కొఱవడినవా?

సరస్వతీ సామాజ్య వైభవము

- బృహ : కలభాషిణీ, నీతో ఏమిమాట్లాడినను, ముప్పువచ్చుచునేయున్నది - మొల్లను నేను ప్రశంసింపగా అది నీ కర్తవ్యమంటివి గదా యని ఇది నీ ప్రేరణ యంటిని. అమ్మా, నీవు నిజముగా కలహభాషిణివి!
- కల : భళి, భళీ, ఎంత చక్కని బిరుదు నిచ్చితిరి! ఒక్కమాటుగా, నాకు దేవమానియంత స్థాయి పెరిగిపోయినది. కాని - దేవగురూ, ఈ బిరుదును, నాపట్ల యింకను సార్థకపఱుప వలె ననిన,
- బృహ : ఊ - సార్థక పరుపవలెననిన -
- కల : "కలహాస భాషిణి" యనవలెను.
- ప్రోల : ఎంతోచమత్కారముగ మాట్లాడితివి కానీ - ఆ అర్థమున అది
- మధు : సరిపోవును లెమ్ము -
- సర : భేష్, ఎంత వాచ్చైపుణి యబ్బినదే - కలభాషిణీ నీకు?
- బృహ : మధురవాణీ! మధురాంధ్రము మాననీయమను శ్లాఘ యొక్కు మ్మడి చెలరేగవలెనమ్మా!
- మధు : గురుసత్తమా - అవధరింపుడు.

సరస్వతీ సామ్రాజ్య వైభవము

జననీ! నీకరుణా కటాక్ష విలసత్సౌ భాగ్య సంపత్తిచే
ఘన విజ్ఞాన కళా ప్రపంచ విభవోత్కర్ష మ్ము హర్షముగూ
ర్భా: నవోత్తేజముగల్గుచి త్తమునసంప్రార్థింతుయుష్మద్దయాం
బునిధిన్ మున్నుచుదేలు భాగ్యమిడుమా:పూర్ణానురాగముగన్:

సురగురూ! ఆద్యవాణిని ఆందముగా, శిల్ప సుందరముగా
పేర్చి వాణి మహాదేవికి నా గైర్వాణి ప్రసూనాంజలిని
సమర్పింతునా?

బృహ : అత్తే కానిమ్ము తల్లీ!

మధు : వీడాధరే విపుల మంగళ గాన శీలే
భక్తార్తి హరిణి, విరించి హారీళ వంద్యే
కీర్తి ప్రదేఽఖిల మనోరథదే, మహార్తే
విద్యాప్రదాయని, సరస్వతి నామి నిత్యం!!

కల : [నోటిపై వ్రేలుంచుకొని సలీలముగా చూచుచుండను]

ముద్దు : అదేమమ్మా కలభాషిణీ నీవిట్లు నోటిపై వ్రేలుంచుకొని,
ఉలుకక, పలుకక యున్నావు? గలగల పాటు సెలయేరువలె
నీవు కలభాషలతో వలుకక యున్న, ఈ సభ యెంతయు కళ
దప్పి చిన్నబోయిన దమ్మా:

కల : నేనే మన్నను సురగురువులు కన్ను - బుస్సు మను
చున్నారు?

బృహ : కలభాషిణీ, నీతో నాకు కయ్యమెందులకమ్మా! నీవు పసి
కూనవు! నేనేమి చెప్పినను, నెయ్యముతోడనే, “బిడ్డా!” -
నీవు యధేచ్ఛగా నుండుము. శారదాదేవి కాలియందెల
మెత్తని ఘలంఘలలు సరిక్రొత్త శ్రుతులతో ఆనంద
గీతికలను అల్లెనా యనునట్లు, తిమ్మక్కా నీవు భారతిని
క్తిరింపవమ్మా.

కల : బానాను, తిమ్మక్కా
అక్కజమగు కవితలతో
చొక్కంబొ తెల్లు శోభ చూపగదమ్మా.

విశ్వసుం : ఓహో, కలభాషిణీ కూడ, కవయిత్రియై పోయినదే?

కల : ఓహో, సహవాస దోషము ఎంతైన చేయును.

మొల్ల : ఈ కవితా వ్యాసంగమును, సహవాస దోషముగా. భావించు
చున్నావా? సురగురూ వింటిరే!

బృహ : ఆహో, వినుచునే యున్నాను-మఱల నా వ్యాఖ్యాన మెందు
లకు తెమ్ము!

తిమ్మ : తల్లీ, శారదా!
చతుర కవిత్య రమ్యరస సాగర పారగులౌ కవీంద్రులే
సతిపదకంజయుగ్మమున చంచల భక్తి భజించి గొప్ప కీ

నరస్వతీ సామ్రాజ్య పై భవము

రితి గనినారలాయమ విరించె ముఖమ్ముల నిల్చు దేని నే
సతతము గొల్చుచుండెదను స్వాదు కవిత్వ మహత్వ

సిద్ధికై ::

బృహ : నే ననుకొనునట్లే, తిమ్మక్క జానుతెనుగు పస జాలువారు
నట్లు వీనులకు విందుగ కవిత నెప్పినది. ముద్దు పల్కుల
నళినయగు ముద్దు పళని సుద్దుల నాలకింపవలెనని. నా
మనస్సున్విఘ్నూరు చున్నది.

ముద్దు : అమరాచార్య, అలింపుడు.

లలితాత్యంత మనోజ్ఞ శబ్దయుతముల్ శయ్యాతి రమ్యం

బులున్

విలసన్మంజుల భావశోభితములై వెల్గొందు కావ్యాళిని
చ్చలు నేతల్లి కటాక్షముల్ వెలిగి సంప్రాప్తమ్ముగున్

జెప్ప నా

పలుకుం దొయ్యలి కెల్ల వేళల నమోవాకమ్ము లర్పించెదన్:

బృహ : లెస్స బల్కితివి పళనీ! లెస్స బల్కితివి! రంగాజీ పొంగులు
వారగా నీ హృదయ తరంగణినుండి, ఒక స్తుతి తరంగ
మువ్వెత్తుగ లేచి వాగ్దేవి పాదాభిషేక మొసరింప మత్స
హించు చున్నాము.

రంగా : సురగురూ! ముందొక్క సంస్కృత శ్లోకమున పల్కుల
రాణిని త్రిమూర్త్యాకృతితో స్తుతింప ననుమతి గోరెదను!

బృహ : అట్లే కానిమ్ము?

రంగా : యా చాందీకృత సర్వలోకసుషమా స్థాణ్వర్థ కాయాసతిః
యా యోగీశ హృదన్ముఖీ, హరి హృదబ్జాలంక్రియా

శ్రీ నతిః

యా సాహిత్య రసాకృతిర్విధి మః ఖాసీనాశుచిర్వాకృతిః
త్రైలోక్యాభరణా త్రిమూర్తి లలితా సాపాతు

వాణ్యంబికాః

కల : నిలింపగురువులు ఉవశ్రుతి పల్కినట్లుగా రంగాజీ కవితా
రంగము రంగుల హరివిల్లునే రంగరించినది. ఎంత కమ్మని
కవిత్వ సుధలను చిలకించితివమ్మా - రంగాజీ! తెలుగున
కూడ నొక పద్యమును చెప్పుము.

రంగా : కలిగినవారి కొక్కరికె కాక భయంకర యుద్ధభూమిలో
నలిగెడి వారికిన్ మహదనన్త మనోజ్ఞ పవిత్ర భావనల్
కలిగెడి లీల నీ కరుణ గంగగ పొంగును తారతమ్యముల్
కలుగని సుప్రసన్న నవకావ్య కళా మహితాత్మ శారదా!

బృహ : పద్య విద్యా రహస్యము తెలిసిన నీ కవిత ఎల్లపుడును
ప్రశంస్యమే-ఇంక-ఈ-

కల : ఇదేమి గురువర్యా? "ఇంక-ఈ" అనుచున్నారా? మా తల్లిని
కొనియాడు శుభావకాశమును ముగించు చున్నట్లున్నదే!

సరస్వతీ సామ్రాజ్య దై భవము

తక్కిన కవయిత్రులా భాగ్యమునకు నోచుకొపలేదా? మఱి నా మాట యేమి చేసితిరి?

బృహ : కలభాషిణీ! నీ ముచ్చట కాదనగలనా? ఉదాత్త రసభావ పద బంధమైన, నీ యెడదను - పదిల పఱచి, చదువుల తల్లి పదముల కడ ఉపదగా నిమ్ము! తక్కిన కవయిత్రుల కింకొక విధముగ ఆ యవకాశము ఈయబడును.

కల : మీ రిప్పుడు నెలవిచ్చినది బాగున్నది. భక్తి ప్రసూన సంభ రితమైన దోయిలితో నా తల్లికి కై మోడ్చు లర్పింప వలెనను ఉబలాటమే కాని, నేనేమి కవయిత్రినా? శిల్పి శౌందర్యములు వెల్లి విరియింప జేయుటకు! ఐనను నాతల్లి పూజయేకదా! నేర్పిన కొలదిగ కవితా కుసుమములను పేకరింతును.

వాణీ, జ్ఞానమయే పరే వర విపంచీ నా ద నమ్మోదితే
వాత్సల్యాంచిత వాక్కుధారహారి కా సంపుష్ట భక్తాఘటే
వాల్యభ్యా దృత సృష్టి కార్య విముఖత్ పద్మోద్ధితే,

వాక్పూ దే

వారాహ్యాది నిషేవితా లలిత విద్యే శ్రీ ర్న మస్తే

వఘః

~~(సరస్వతీ రహస్యోపనిషత్తు)~~

సరస్వతీ సామ్రాజ్య వైభవః

సురగురూః అంధ్ర ధారత భారతీ ప్రాగల్భ్య మొప్పుగా ఇంకొ
స్తుతి నొనర్చెదను.

పేదాంత తత్వార్థ విజ్ఞాన రూపమై
భాసిల్లు నేతల్లి పదము జంట
ప్రణవార్థ సంస్కర త్రవణమై నినదించి
శబ్దించు నే తల్లి స్వాదు జిహ్వా
ఉపనిషదటవీ మయూరియై సతతమ్ము
నర్తించు నేతల్లి జ్ఞాన వీధి
కరపద్మ భాసిత కచ్చ పీ గాన వి
లోలయై యే తల్లి యోలలాడుః
భాసమాన ప్రత్యేక జిహ్వానన యయి
సకల ప్రకృతి జీవద్వాణి సంస్థ యెవరః?
సర్వహృద్రస వాహియా సంవిదాత్మ
భారతీమూర్తి నాతల్లి ప్రస్తుతింతుః!

అంధరు : భళి భళి! ఏమి ఉదాత్త కల్పన? ఏమి గంభీర శిల్పము!?

బృహ : అప్పుడే విరిసిన బొండు మల్లియలు నెలవినార నవ్వి నట్లు
మెఱపులు గుంపులై యే తెంచి వెలుగులు వెదజల్లినట్లు.
కలభాషిణీ! నీ కల్పనము విశదమై, విజ్ఞానాత్మకమై, పరమార్థ
తత్వ ప్రాహణీయయగు శారదామహాదేవి విశ్వతోరూపమును,
గంభీర తత్వమును, కలవై ఖరిని వర్ణించినది. అందుకే-వలు
కుల తల్లి నీకు "కలభాషిణి" అని పేరిడినది.

సరస్వతీ సామ్రాజ్య వైభవము

(వినమాంజలియై పుష్పాంజలిని సరస్వతి పదములకడ నుంచును)

బృహ : మొల్లమాంబా! నీవొక సమస్యను పూరింపవలెనమ్మా!

మొల్ల : ఏమది? సెలవిండు!

కల : ఆచార్య వర్యా! ఈ మహా కవయిత్రీకి సమస్య నిచ్చుట ఏమి యందము? ఆమె నడుగవలసిన విధానము నేను సిద్ధపఱచి యుంటిని.

బృహ : సరే! నీవే అడుగుము!

కల : దేవ భాషను నీ యిష్టదైవమును వర్ణింపుము!

మొల్ల : లోకరక్షణ ధర్మ మోహనరూప విభ్రమ తేజసా
యో ౨ కరోదిహ రాజ్యమాతత రామరాజ్య మనామయమ్
తం పరంజన రంజకం, ఖల రావణాసుర భంజకం
జానకీ విభుమాశ్రయే భువి రామరాజ్యమనుస్మరన్!

ముద్దు : మహా కవయిత్రీ! నీ ప్రజ్ఞకు తగినట్టి ఉత్తమ కవితా శిల్పా
కృతిని శ్రీరామచంద్రుని మఱచి నిల్పితివి.

బృహ : చదువుల తల్లి ఉత్సుకత చూపుచున్నారు. వేంగమాంబ
కేమైన సమస్య చెప్పెదరా? (వేంగమాంబ ధ్యాన నిమగ్నమై
యుండును)

సర : వేంగమాంబకు సమస్య యెందులకు! తల్లీ! వేంగమాంబా!

వేంగ : (ధ్యానములోనుండి కనులు తెరిచి) ఆ! ఏమంటిరి!

సర : నీ యిష్టదే వమును స్మరింపుము?

వేంగ : అవశ్యము! ఆలింపుడు!

బహుశార్ద సాధక బ్రహ్మాండ భాండంబు

పాలనా స్థితి సల్పు ప్రభుడెవండు?

దివ్య వక్షమునా దేవి లక్ష్మికి నిచ్చి

మహిళ కున్నతి గూర్చు మహితుడెవడు?

శ్రీరామ కృష్ణాది చిన్నూర్తి తానయి

ధర్మోద్ధరణ సల్పె ధరణి నెవడు?

దుష్టశక్తుల మాపి దురితము తొలగింప

గీత బోధించు సుకృతి యెవండు?

శాంతిని, నహింస, ప్రేమను, సత్య నిష్ఠ

భువి, నిలుపగాంధి యా మహాత్ముడెవడు

అట్టి శ్రీ వేంకటేశు సమర్ప జేసి

భక్తి తరియింపరే కలి ప్రజలు మీరు!

బృహ : అమ్మా! వేంగమాంబా! నీ వేంకటేశ్వర మహాత్మ్యమునందలి పద్యము నొక్కటి విన్నింటువా?

సరస్వతీ సామ్రాజ్య వైభవము

పేంగ : అట్టే సురగురూ! వరాహవతారుడైన శ్రీ మహావిష్ణునకును
గరుత్మంతునకును జరిగిన సంభాషణమును విన్నింతును:

ధారుణీ నీకున్ మునిగిన

కారణమున దాని నెత్తు కార్యంబున నీ

ఘోరాకారము దాల్చితి

నా రూపము చూచి లచ్చినగడె ఖగేంద్రా:

ఆ వైకుంఠ పురమున

కేవిధమున పత్తు లక్ష్మీ యెక సక్కెముగా

నీ వెవ్వడనుచు నడిగిన

శ్రీ విష్ణుండనగ నాకు సిగ్గు గరుడా:

బృహ : ముద్దు పశనీ! ఈ సమస్యను పూరింపుము :-

“సానిన్ పూజలొనర్ప రక్కును-మహైశ్వర్యము నిక్క
ముగా!”

ముద్దు : ఇది యేమి సురగురూ-సాని పూజచే ఐశ్వర్యంబు వచ్చునా:
సరియే, పూరింతును వినుడు—,

సరస్వతీ సామాజ్య వైభవము

తేనెన్ జుట్టినరీతి నీ యశము గీర్తింపన్ బ్రయత్నించి, నీ
 దానిన్ నన్ను కటాక్ష వీక్షణులనుద్ధారింప రమ్మంచనం
 తానందమ్మున భక్తిమీర నమితోత్సాహంబుతో శ్రీనివా
 సానిన్ పూజలొనర్ప దక్కును మహేశ్వర్యమ్ము
 విక్రమ్ముగా!

కల : ముద్దు పశనీ బాగు-బాగు కాని పశనీ, నీ కావ్యగత మదుర
 శృంగారము మాట యేమి?

ముద్దు : “అది రాధా-మాధవ” పరమైనది కదా! అందనౌచిత్యము
 లేదు!

వర : నేనట్లు తలంచుట లేదు, కలభాషిణీ, పురుషులెట్లును, కొందఱు
 మాత్రమే సుమీ! లజ్జ విడిచి, అసభ్య శృంగారమును కావ్య
 ముల కెక్కించి ఊరేగించిరి. సిగ్గు సింగారముగా నుండ
 దగిన స్త్రీలు కూడా అట్టిరచనలనే చేసినచో, నింక అదికవి,
 నన్నయ భట్టారకుడు ఉపలక్షించినట్లు కావ్యములు విశ్వ
 శ్రేయస్కరము లెట్లగును? భూలోకమున, నిప్పటి జనుల
 విపరీత ప్రవర్తనకు, స్త్రీలయెడ కావించు అత్యాచారములకు
 విట్టి రచనములే కారణము కాదా?

ప్రశ్న : ఇట్టి రచనలే ఇప్పటి ఉన్నాద ప్రవర్తనకు కారణమగుట
 నిజమే కావచ్చును, కాని ఇట్టి కావ్యములు సామాన్య జనుల

సరస్వతీ సామ్రాజ్య వైభవము

కర్మము కాని భాష యందున్నవి. అది కొంతమేలు! కాని ఈ నాడు వ్యావహారిక భాషలో విచ్ఛిన్నవిడి సంఘటనలతో కుప్పలు తిప్పలుగా వెలువడుచున్న కథానికా, నవలా, డిమా, రేడియో సాహిత్యము పూర్తిగా దీనికి కారణము.

చాన : నిజమే! రచనమును కూడా ధనార్జనకి ఉపయోగించుటచే నేటి సంఘమున ఇట్టి ఉత్పాతములు ఉప్పతిల్లుచున్నవి.

బృహ : ఐనచో వరలక్ష్మమ్మా! “చలము-ఫలము — చలము-స్థలము” అను పదము లుపయోగించి భారత వీరముగా నేటి యువత కొక సందేశమిమ్ము.

భర : దాని కభ్యంతరమేమి? అమరగురూ! అదియే నా ఆశయము
కూడ.

చలమున జూదము గెలిచియు

ఫలమేగతి బడసితీవు పాపీ కకునీ

చలమున జీవించితి మహి

స్థలమే లేదయ్యె నీకు నజ్జనులందున్!

కల : వరలక్ష్మమ్మా! ఈ విషయముపై నీ కెంత దృఢమగు నభిప్రాయములు కలవో. నీ చెప్పిన తీరున వ్యక్తమగు చున్నవమ్మా. చాల స్పష్టముగా చెప్పితిని.

బృహ : నేనును అట్లే అభిప్రాయపడుచున్నాను. విశ్వసుందరమ్మా,
దేశ భాషలందు, లెస్సయగు తెలుగు భాషను, వాఙ్మయ
మును, గేయ కవితను, కీర్తింపవమ్మా!

వర : మనసాహితి - పుదుభారతి
తెలుగుజాతి - పునకరీతి
తెలుగన్నను - వెలుగన్నను
ఓకచేయని - ప్రకటించిరి
మనవారలు - పెరవారలు
తెలుగన్నను - తేనెయనిన
తియ్యదనము - తియ్యదనము
తెలుగన్నను - తెలివియనిన
తిన్నదనము - మిన్నదనము
తెలుగన్నను - దీప్తియనెడు
క్లప్తిగవిరి - పునులందఱు
మదురాంధ్రము - మహనీయము
మాదుర్యపు సారధ్యము
మనబాషకె - మనబాషకె
మాదుర్యపు - టాధ్వర్యము
మనవారిదె - మనవారిదె!

సరస్వతీ సామ్రాజ్య వైభవము

బృహ : తెలుగునే విస్మరించుచున్న ఈ నాటి తెలుగుజాతికి
చక్కని తెలుగు సౌందర్యమును విరియించు కవితజెప్పి ఈ నాటి
అంగ్ల భాషకు బానిసలైనవారికి, కనువిప్పు కల్పించితివమ్మా!

కల : గురునాథమా! ఇది యేదో [అర్థాక్తిలో అగిపోవును]

బృహ : ఆ! పూర్తిగా చెప్పుము. అర్థాక్తిలో అగిపోయితివేమి?

కల : ఆ!.... ఏమియును లేదు - తుదకు ఇది ప్రచార సాహిత్య
ప్రక్రియా సాధనముగా అంతమగునా యేమి? అని తలంచు
చున్నాను.

వర : భయమెందులకమ్మా! అదియును సాహిత్యమే-అంతేకాదు!
దానికున్న విలువ మహాత్వ పూర్ణమైనది కదా!

బృహ : ఔను - సరిగా చెప్పితివి వరలక్ష్మమ్మా! కలభాషిణి! నీవు కల
వర పడనవసరము లేదు. ఇదిగో మధురవాణికి ఈ సమస్య
నిచ్చుచున్నాను.

“సింహము లొంగెను చిటుతకు చిత్రము కాదే”

మహ : ఏమిది సురగురూ! చిటుతకు - అనగా - చిటుత పులికి
సింహములొంగు తెచ్చటనైన గాంచితిమే?.... ఐనను, మీ

అజ్ఞ దుర్విలంబ్యము కదా! అట్లే పూరించుచున్నాను.

రంహమున, గూల్చి యసుర, నృ

సింహం డుగత విడువఁడు చిఱుతండయ్యున్

రంహము ప్రహ్లాదు డడిపె

సింహము లొంగెను చిఱుతకు చిత్రము కాదే!

బృహ : ఎంత బాగుగా పూరించితివి మధుర వాణీ - చక్కని ఊహా
పద్ధతి, చిక్కని శైలీ విన్యాసము! అట్లుండవలె కవితయనినః
గంగాదేవీ! ఈ నాటి సరస్వతీ సామ్రాజ్య కవితా పై భవ
మును వర్ణింపుమమ్మా!

గంగ : సరిగా ఇదే భావన నాకు కల్గివది. ఇంతలో మీరు సెల
విచ్చితిరి.

తెలుగుల కవితా సరసిని

మొలచిన రమ్యారవింద ముకుళములనగా

వెలసెను కవయిత్రుల, కవి

తలవియు, నకలంక భావతరళము లొచున్ !!

బృహ : ఆహ-ఈ సభాపై భవమునకు దగిన ప్రాభవ కల్పనః-
చావమ్మా! ఈ ఆంశముపై ననే, నీవు నీ భావములను
ప్రొడి సేయుము!

సకస్యతీ సామ్రాజ్యం పై భవము

చాన : అట్టే ఆమరాచార్యా!

నీరజగత బ్రమర యం

కారములొలసెను నురుగతి గగనము నిండన్

కల : [నగములో అందుకొని]

కారద వీణా నా దోం

కారములు సెలగె మృదుతర గంభీర గతిన్::

బృహ : } అద్భుతము! అద్భుతము! కలభాషిణీ కల్పన లద్భు
కవయిత్రులందరు } తము::

సర : ఆమరాచార్యా, మిమ్ముపరీక్షించుటకు కాదుగానీ, మీ అద్భుత ప్రజ్ఞా పాండిత్యములు లోకమునకు తెలియుటకై, మీకు నే నొక చిన్న సమస్య నిచ్చుచున్నాను. పూరింపుడు.

బృహ : ఆవశ్యముగా పూరించెదను తల్లీ! సెలవిండు.

సర : “శశకేన హతశ్శివః”

కల : తల్లీ! నిలింప గురువులను ఎంత ఇరుకున పెట్టితిరి? ఆచార్యా ఆలోచింపవలసినదే.

చాన : కలభాషిణీ! బృహస్పతులు సకల విద్యా పారంగతులు, వారి

మేరలు తెలియక నీవు కలవరపడుచున్నావు. వారికిది యొక పరీక్షయా?

బృహ : కలభాషిణీ! నీకు సంస్కృతము తెలియునా?

కల : అదేమి? గురూత్తమా! ఆ విధముగా నడుగుచుంటిరి? గీర్వాణము నాకు తెలియదా?

బృహ : గీర్వాణము తెలియకేమి? ఆ విషయమును పింగళి సూరనార్యుడెప్పుడో కనిపెట్టినాడు.

గీర్వాణ భాష తెలిసినచో వాణి మహాదేవి యిచ్చిన సమస్య కర్తము చెప్పుము.

కల : ఏమున్నది? అది యెంతో సులభము.

“కుందేలుచే శివుడు చంపబడెను”, అనియేకదా! కావుననే మిమ్ము తల్లి ఇరుకున బెట్టినదంటిని. సర్వప్రాణీలయకారుడైన శివుడు ఒక చిన్ని కుందేలుచే - “కుందేలుచే చంపబడుటయా?”

బృహ : సరియే, అది నీ యాహము. నేను పూరించు చున్నాను కదా! అప్పుడు అసలు విషయము తెలిసికొందువు లెమ్ము! అవధారు, మహాసరస్వతీ!

నరస్వతీ సామ్రాజ్య పై భవము

“శశకం దృష్ట్వా, జిఘాంసుః

క్షేమం ప్రపచ్ఛ జంబుకః

ఉపాయశాలి నై వచ

శశకేన హత శ్శివః”

తా: (ఒక నక్క కుందేలును చూచి దానిని చంపవలెనని యత్నించుచుండగా ఆ కుటిల ప్రయత్న మెఱిగిన కుందేలు, నక్కయే చనిపోవునట్టి ఉపాయ మాలోచించి నక్కను మట్టు బెట్టించెను)

కల : చిత్రముగ పూరించితిరిగదా అమర గురూ! నే నింతవరకు, ఊహించలేదు! ఏమని పూరించితిరి? [శ్లోకము మఱలచదివి— అర్థము చెప్పును]. చానమ్మ మడివి నట్లు మీరు నమస్త విద్యా పారంగతులు!

బృహ : కలకాషిణీ! నీవు నన్ను ప్రకంపించునంతటి జటిలత ఇందేమి యును లేదు—అది నరియే కానిమ్ము, మదురవాణీ! మీ యేలికయైన రఘునాథ భూపాలుడు తన లక్ష్మీ భువన వభా భవనమున నిండు పేరొంగముండి అందు నీకు కవకాభి వేకము జరిపెను గదా! పీఠికాపురమునుండి నరస్వతీ వీర

మును జయించి తంజవూరియందు ప్రతిష్ఠించినపుడా? లేక -
తనచే ఆంధ్రమున రచింపబడిన రామాయణమును, నీవ
కోరికనై నీవు సంస్కృతీకరించినపుడా? రఘునాథ నాయ
కుడు స్వర్ణ పుష్పాభిషేక మొనర్చినది? నీ మహాత్వ పూర్ణ
సాహిత్యారాధనమును నభవారి కెఱుకవలసినవలెనమ్మా.

మరు : సురగురూ! అది యంతయు నిపు డెందులకు లెండు:

బృహ : ఇందు తప్పేమియు లేదు. సరస్వతీమతల్లిని నీ వే-
బంగారు పూవులతో పూజించి యందువు. రంగాజమ్మకు
గూడ అట్లే జరిగినది గదా! రఘునాథ నాయక, విజయ
రాఘవ నాయకు లెట్టి పక్షపాతమునులేక, తమకాలము
నాడే మహిళలకును మహిత పదవులను, స్థానములను ఇచ్చి
గౌరవించిరి. ఆ మహా భాగ్యమునకు నోచుకొన్న మీ మహా
త్తర సాహిత్య సేవారాధనములు చరిత్రయందు నిక్షిప్తము
లగుటతో సరిపోదు! ఆ గాథలు తగినంతగా విశ్రుతము
కావలెనమ్మా!

మరు : మా ఏలికలగు నాయకరాజుల ఆచర భావమటుండ, పితృ
తుల్యులగు మీరు సహృదయముతో, వాత్సల్యాభిమానము
లతో, యింతగా ప్రేరణ యిచ్చుచుండ నేను కాదందునా!
[మరురవాణి తన సాహిత్య సేవను గూర్చి ప్రసంగించును]

సరస్వతీ సామ్రాజ్య వైభవము

తల్లి : శారదా! రఘునాథరాయల ఆస్థానము నీ మృదుపాద మంజు శింజాన రంజితము. అందును ఆ మహా ప్రభుడు కవయిత్రులనిన ఎంతో ఆదరము చూపెడివాడు! అట్టి యొడ, నేను సరస్వతీ పీఠమును తంజపురికి తరలించినను, ఆ మహాప్రభుని రామాయణమును సంస్కృతీకరించినను ఆ కవి సార్వభౌముని ప్రేరణనందియే. అనుట అతిశయోక్తికాదు. ఈ సంవిధానము ఎల్లఱకు ఆదర్శము కావలెననుటయే నా ఆశయము.

బృహ : నీ రచనయిందలి ఒక శ్లోకమును విన్పింపుము మధురవాణీ!

మదు : మీ ఆజ్ఞ శిరసావహింతును గురువర్యా!

మదుర : రఘునాథ భూపునిచే రచింపబడి నాచే సంస్కృతీ కఠింపబడిన రామాయణమునందలి శ్లోకము విన్పింతును.

భవ్యం విహాయ భుతోమణిముద్రికేత్వాం
సామ్రాజ్య పాలన మంజులతాప్రకారే
పాదూర్వయం రఘుపతిం ప్రణయాద్యయాచే
కింనుస్తనామ్యహహ తత్కవితోపకారం

కల : అబ్బా! ఆనాటి మహిళలే ఇంత బృహత్తరమగు సారస్వత సేవ గావించి చరిత్రను సృష్టించిరన్నమాట! మఱి - రంగా జమ్మా! నీ సేవ యెట్టిదో యొకింత తెలుపుము!

రంగా : నేనును - నా యోవినంత సేవచేసితివి. ఆ స్వరూప మిట్టిది - సంగీత సాహిత్య కళాపోషణలో అద్వితీయుడైన

రఘునాథ భూపాలుని ప్రీయతనయడై, ఆ తండ్రికి తగిన
కుమారుడనిపించుకొనిన విజయరాఘవ నాయకుని ఆస్థాని
నైన నాకును ఎంతో గౌరవాదరములు లభించుట చేతనే,
నేనును సారస్వత సేవచేసి ఆ రసహృదయుని కొలువన
కనకాభిషేక మొందితినమ్మా!

బృహ : ఆమ్మా రంగాజీ! నీ విరిచితమైన వ్యంగ్యోక్తి పూర్ణమైన
చాటు వొకటి కలదు కదా! దానిని విస్ఫింపుము!

రంగా : అట్లే, అవధరింపుడు:-

ఏ వనిజల్ మముందలపనేమి పనో? తమరాడవారు గా
రో. వలపించు నేర్పెఱుగరో, తమ కౌగిటలోన

నుండగా

రావది యేమిరా విజయరాఘవ యంచులుదూరి,

బల్మిమై

తీవరకత్తెనై, పెనగి తీసుకు వచ్చితినా, తలోదరీ!

బృహ : బాగున్నది- రంగాజీ! ఆ! మీ యందరకు మార్గదర్శకు
రాలైన మొల్లమాంబ తన రామాయణ కావ్యరచనకు ఎట్టి
ప్రేరణనందినదో, తప్పక మనము తెలిసికోవలసి యున్నది
నిజముగా ఆమెకు ఏ మహారాజుయొక్క ప్రేరణము లభించ
లేదు కదా!

సరస్వతీ సామ్రాజ్య వైభవము

మొల్ల : నాకు రాజుల యొక్కయు, తరాజుల యొక్కయు ప్రేరణ యొందులకు? రాజరాజ పరమేశ్వరుడైన, సత్యపరాక్రము డైన, ధర్మ విగ్రహుడైన శ్రీరామచంద్ర వ్రభుడే నాకు ప్రేరకుడై యుండగాఁ మానవ మాత్రుల ప్రేరణ యే! నే నా విషయమును నా కావ్యముననే:-

“చెప్పుమని రామచంద్రుడు

చెప్పించిన పలుకుమీద.

చెప్పెద. నే”నని చెప్పితివి కదా!

బృహ : ఎంత గొప్ప ఆలోచనము చేసితివి తల్లీ! రామాయణ రచనము నందు, నీ కింత విశ్వశ్రేయో భావన యున్నది. కావుననే సరళ మందరమైన నీ రామాయణ కావ్యము ఆంధ్ర జనులు జిబ్బిన జూరుకొనుచున్నారు. తక్కిన సంగ్రహాంధ్ర రామాయణముల పేరే తెలియదు కదా! అది సరే కాని, నీ కావ్య రచనముపై నీకుగల అభిప్రాయమును వివరింపుము:-

మొల్ల : అట్టే సురగురూ:-

తేనె సోక నోరు తీయవ యగురీతి

తోడ నర్థమెల్లఁ దోచకుండ

గూడ శబ్దములను గూర్చిన కావ్యమ్ము

మూగ చెఱివారి మచ్చటగును.

బృహ : ఆహా! చక్కగ వాక్యచ్చితివి! ఒక - తిమ్మక్కా, నీవు వి
యుద్దేశ్యముతో సుబ్రదా కళ్యాణ కావ్యమును రచించితివో
యొకింత చెప్పిన వినవలెనని యున్నది.

తిమ్మ : అమరగురూ! నా పతిదేవులైన అన్నమాచార్యులవారు
శ్రీ వేంకటేశ్వర భక్తి పారవశ్యముతో కీర్తన వాఙ్మయము
నకు శ్రీకారము చుట్టుట జగద్విదితమే కదా! కవిత్వము
చెప్పుట ఆ నాడు మాయింటి విద్య అన్ననూ, అతిశయోక్తి
కాదు. ద్విపద సాహిత్యమైనచో ఆ బాల గోపాలమే కాక
పామరులు సైతము అర్థము చేసికొనగలరు అను ఉద్దేశ్య
ముతో భారత మహా కావ్యమున ఇంపుసొంపులు కురిసిన
సుబ్రదా కళ్యాణమును ద్విపద కావ్యముగా రచియించితిని.

బృహ : అమ్మా! నీవు-నీ కావ్యమును మిక్కిలి మంజుల శైలిలో
రచించియుంటివి. ఆ కావ్యమునుండి ఏదియేని ఒక ఘట్టమును
వినిపింపుము!

తిమ్మ : అట్లే సురగురూ! నే నొనరించిన అర్జున వర్ణనమును వివ
రింతును:-

ఎగు భుజిమ్ములవాడు మృగరాజు నడుము
సడచి పుచ్చుకొను నెన్నడుము గలవాడు
గరగరనివాడు, చక్కనివాడు, నతడు
గొప్ప కనులవాడు, కోదండ గుణకి

సరస్వతీ సామ్రాజ్య పై భవము

కాంకంబుతా బహు లమరినవాడు
 వెన్నున మచ్చకల విభవంబు వాడు
 బవిరి గడ్డము వాడు, పన్నిదం బిడిన
 వెన్ను పెగడసాల వెసనాడ వచ్చు:

బృహ : ఔ నాను! నీవు చెప్పినది సముచితముగా నున్నది. వెలుగు రేకులు విచ్చుకొని అంగణమంతయు కాంతితో ప్రకాశించు చుండ, చొచ్చుకొని వచ్చు వెలుగును కాదని చీకట్ల నెవ్వ రాహ్వానింతురు? నీ వానర్ష్య అర్జున వర్ణనము కడు ప్రశస్త ముగా నున్నది. వరలక్ష్మమ్మా! నీరచనకు ప్రేరణ మెట్టిది?

వర : సురగురూ! ఆంధ్ర సాహిత్య రంగమున విజయ విలాసాది సుందర ప్రబంధములను వెలయించిన చామకూర వేంకట కవి అనంతరము ప్రవర్తిల్లిన కవుల సాహిత్యమునందు భావభూష్యత ఏర్పడి మరల అధునిక ఆంధ్ర వాఙ్మయ వై తాళికులనదగు వీరేశలింగం వంతులు, గురజాడ మొద లగువారి రచనలతో ఒక గొప్ప అభ్యుదయ కవితకు ప్రారం భము జరుగుట యైనది. ఆ స్ఫూర్తి వందుకొని, నేనును వినూత్న ప్రక్రియ యగు లేఖ సాహిత్యమునకు శ్రీకారము చుట్టి, ఆనాటి సమాజమునందలి, మూఠాచారములను, దురా చారములను ఖండించుతూ లేఖ సాహిత్యమును ప్రాం బించితిని.

బృహ : వరలక్ష్మమ్మ అనుభవ మిట్లుండగా, మఱి నీవు గేయ రచనకు తలపడితి వేమమ్మా! విశ్వసుందరమ్మా!

విశ్వ : సారగురూ! వరలక్ష్మమ్మగారి కాలమునకే గేయరచన స్ఫూర్తినంది యున్నది. గేయ రచనలో సామాజ్య ప్రజా నీకము సహితముకీ త్రేజముపొందుటకు అవకాశమున్నందున, నే నా ప్రక్రియలో కవితా రచనకు పూనుకొంటిని.

బృహ : బాగున్నది. మహిళా వాఙ్మయ మంతయు అదికవి ఆదేశానుసారమో అనునట్లు, విశ్వశ్రేయస్కరముగా పరిథ విల్లుట యెంతయు ప్రశంసనీయము. కలభాషిణీ! దిక్కులు చూచుచున్నావే మమ్మా:

కల : అయ్యమరియేమియు లేదు, సారగురూ! ప్రౌద్ధ తెలియుటకు అవకాశము లేనట్లుగా, గిరాందెవి కొలువున నిట్టి సత్కలక్షేపము జరుగుచుండగా, ఘంటానాదమెవరు సేయుచుండిరా? అని యాలోచించు చున్నాను.

(తెరలోనుండి గంటలు వినబడును)

బృహ : ఔ నాను! అవి మహేశ్వర సృత్య లీలా ప్రదర్శనాహ్వనములు. తల్లీ! కొలువు చాలింతుమా!

సర : నేనును అదియే తలంచు చున్నాను.

సరస్వతీ సామ్రాజ్య పై భవము

(లేచి నిలువబడి అందఱ నాశీర్వదించును)

క్షుద్రము కాని సాహితీవి, మాక్తి సుధార్ద్ర పలాశి
దమ్మక
ద్బద్రమనన్నిభంబుగ నవారితరీతి, వ్రవస్సుర ద్విభా
మూర్ఛిత రేఖ దీర్చు పువుబోణుల్లుమాన్యతన్ జగ
ద్బద్రము గూర్చు మీదు చిర భావ ప్రదీప్తికి
మంగళంబగున్!!

బృహ : తథాస్తు!!!

సరస్వతి : [సరస్వతి అభయ హస్తముతో లేచి నిలువబడి:]

అహం, రుద్రదేవీర్వసుఖిశ్చరామ్యహ
మాదిత్యైరుత, విశ్వేదేవైః
అహం మిత్రావరుణో, బిభర్మ్యహ
మీద్రాగ్నీ అహమశినోభాః
అహమేవ స్వయమిదం వదామిజుష్టం
దేవీ నిరుతమానుషేభిః
యంకామయే, తం తమగ్రం కృణోమి
తం బ్రహ్మణం తమృషిం తం సుమేధావ్ః
అహం సువేపితరమన్య మూర్ధశాన్
మమయో నిరప్సంతః క్షముద్రే
త తో వితిష్ఠే భువనామ విశ్వో
తా మమూద్వాం వర్షణోపస్పృశామి!!

[తన విశ్వరూపమును ప్రదర్శించును — సరస్వతిపై ప్రకాశవంతమగు రోలింగ్ షేక్స్ విరామము లేకుండా తిప్పుచు వేయవలెను.]

బృహ : యాదేవీ సర్వభూతేషు విష్ణుమాయేతి కబ్దితా, నమస్తస్యై, నమస్తస్యై, నమస్తస్యై, నమోనమః!! ["నమస్తస్యై" - అందరూ అనవలెను] - యా దేవీ సర్వ భూతేషు చేతనేత్య భిధీయతే!

అందరూ : నమస్తస్యై

బృహ : యాదేవీ సర్వభూతేషు బుద్ధిరూపేణ సంస్థితా

అందరూ : నమస్తస్యై....

బృహ : యాదేవీ సర్వ భూతేషు కర్తరూపేణ సంస్థితా:

అందరూ : నమస్తస్యై-

బృహ : యాదేవి సర్వభూతేషు కాంతి రూపేణ సంస్థితా:

అందరు : నమస్తస్యై-

[వై స్తవము జరుగుచుండగానే తరదించవలెను]

స మా ప్తం

ఓం తత్సత్.

తరువాత బృహస్పతి సరస్వతి ఆజ్ఞపై కవయిత్రులను బహూకరింపుడని కోరును.

ಪ್ರಾಚೀನ ಭಾರತೀಯ
ಸಾಹಿತ್ಯ

సరస్వతీ సామ్రాజ్య వైభవము

[సరస్వతీదేవి కొలువున మొల్ల, మధురవాణి, గంగాదేవి, రంగాజీ ముద్దుపళని, తరిగొండ వేంగమాంబ, కనుపర్తి వరలక్ష్మమ్మ, చానమ్మమున్నగు వారు ఆధివసించి యుదురు]

సరస్వతి ఆగమనము తెలుపు వందమాగధుల భద్రనినాదములు ఈ క్రింది విధముగ విన్పించుచుండును.

[తెర తొలగును]

అఖిలస్పష్టి ప్రణవోద్భాసినీ భద్రమస్తుతే

త్రైలోక్య పరీవ్యాప్త సకలాగమ నిగమ విద్యాకళాస్మిత

హాసినీ వందనమస్తుతే

భారత భారతీ శుభ వాఙ్మయ కళాధిష్ఠాత్రి స్వాగత మస్తుతే

సర్వవర్ణ పద వాక్యార్థ స్వరూపిణీ, ఆనాది నిధనా పాతున స్సరస్వతీ

త్రిభువన సహస్ర ప్రాణి జిహ్వానింహాసనాధినేత్రి స్వాగతమస్తుతే

[ఈ నినాదములైన వెనుక సురగురుడైన బృహస్పతి]

బృహ: ఆనాదివో బృహతః పర్వతాదా!

సరస్వతీ యజ్ఞతాగంతు, యజ్ఞం

హవందేవీ, జుజుషోణా, మృతాచీ

శగ్మాం నోవాచ ఉశతీ శ్రుణోతు!!

[అని ఋగ్వేదోక్తముగా సరస్వతీ స్తవమొనర్చుచు ఆపెను

వేదిక మీదికి తీసికొనివచ్చును. సరస్వతి ఆగమనముతో సభ

యందలి కవయిత్రులెల్లకు లేచి సాదరముగా ఆమెకు నమస్కరించెదరు.]

[వీణా పాణియైన శాదదాదేవి మయూరవాహిన మధిష్ఠించి కొలువు దీరును. సరస్వతి కితువంకల బృహస్పతియు, కలభాషిణియు కూర్చుండురు]

బృహ: సరియే! వాగ్దేవీ సంస్తవముతో నేటి సభ కుపక్రమింతమా.

యాం విదిత్యాభిల బంధం

నిర్మద్యా భిలవ ర్తనం యోగీ

యాతి పరం స్థానం

సా మాం పాతు సరస్వతీ!!

[సరస్వతీ రహస్యోపనిషత్తు]

[అని సరస్వతిని స్తుతించును]

చదువుల తల్లీ! నీ చల్లనిచూపు లెవరిపై ప్రసరించునో పారెల్లలు రసరాజ్యాభిషిక్తులై తమ మహనీయ కావ్యానుశాసనమున శివేతరక్షతి కల్గించి అనంత సృష్టిని అవ్యాహతానంద ముద్రాంకిత మొనర్చి, త్రికాలావచ్ఛిన్నముగా ఏలుబడి సాగించుచున్నారమ్మా! అట్టి రసజ్ఞులలో కమనీయ కావ్యాత్మతో, రమణీయ రసమయ కవితా శిల్పాకృతులకు జీవముపోసిన కొంత ఊంధ కవయిత్రులు నిన్ను కొలువ నేతెంచితి. జగదంబా, నీ యాజ్ఞయైనచో ఈ కవయిత్రీమణులెల్లలు ఆంధ్ర సాహిత్యోద్యానమున తాము విరియించిన మనోజ్ఞ కవితా సురభిళ ప్రసూనమణులతో, నిన్నర్పించి, రవంత తడవు నిన్నులరింతుడు.

సర: అవశ్యంభావ్యమైన అంశమిది. అమరాచార్యా! నాకును ఆహ్లాదకరమై పరమాదరణీయమైన సంవిధానమిది. నేల నాల్గు కౌటగులకు తమ కవిత్వామృతమును, నెఱచూఱిచ్చి. జగతీజనుల కానందము పంచి యిచ్చిన యీ కవయిత్రీమణుల కవితా మాధుర్యము చవి జూడవలె నని ఆకాంక్షగనే యున్నది.

బృహ: తల్లీ మీ యాజ్ఞ శిరసావహించును! ధర్మ విగ్రహుడైన శ్రీరాముని మనసార సంస్మరించి రామాయణ కావ్యరచన మొనర్చి పవిత్ర రాల్లెన మొల్లమాంబ ముండుగా జగదంబను సంప్రవ మొనర్చును.

మొల్ల: (లేచి నిలువబడి పూవులు తీసికొని చేతులు జోడించి) ధన్యులను తల్లీ! ధన్యులను. ఉపనిషదుద్ఘాత కలకంఠియు, త్రిజగతీ విద్యాది ష్టాత్రియు, విజ్ఞాన కల్పవల్లియు, అఖిల భూతాంతర్గత చైతన్యా కృతియునైన వాగ్దేవి మా కవితా మాధుర్యమును చవి చూడ నెంచుట మా బాగ్యము! సురగురూ! నా సంప్రవమును వినుడు:—

మేలిమి మంచుకొండ నుపమింపగజాలిన యంచ నెక్కి వా హ్యశి నడించి వచ్చు చతురాస్యు నెదుర్కొని నవ్వుదేరగా వాలికసోగ కన్నుల నివాళి యొనర్చి ముదంబు గూర్చు వి ద్యాలయవాణి శబ్దముల నర్థములన్ సతతంబు మాకిడున్!

సురగురూ! ఇంకొక పద్యమున గీర్వాణిని స్తుతింతును:—

సదమల ప్రాజ్య విజ్ఞాన సామ్రాజ్య సం
గ్రహమైన గ్రంథ ప్రజమ్ముతోడ
సుమనో మనోహర సుమహితాక్షరమాలఁ
బురుడించు స్పటికాక్షసరముతోడఁ

కొటిల్య జాటిల్య పాటవ మొనయని
కలికి పల్కుల రామచిలుకతోడ

సర్వాభిలషణీయ సత్కరేఖా వికా

సస్సూర్తిమత్సరోజమ్ముతోడ

సరస సఃగీత సాహిత్య సంపుటస్త

నత్స్వసద్వల్లకీ శ్రుతి నందితముగ

జగతి నాశీర్వాదించు నిన్ బొగడదరమె?

తల్లి వాగ్దేవతా దేవతామ తల్లి!!

(పద్యమును చదివి ప్రసూనాంజలిని వాగ్దేవికి సమర్పించున.)

బృహ: శహబాసు! బాగుగా కూర్చితివి సరస్వతీస్తవరూపమైన నీ కవితా
మల్లికా ప్రసూనదామము భక్తిరస నిష్కండియై చక్షువులరాణి పద
పద్యములనుండి ప్రసవించు మరందవాహినిగా మాధుర్యములు
నించుచున్నదమ్మా!

కల : సురగురూ మొల్లను ప్రశంసింపవలసిన దర్మము నాయందున్నది.

బృహ: అట్లే కలభాషిణి, నీవు ప్రశంసించినట్లే యెంచెదము లెమ్ము.
గంగాదేవీ! కంపతాయల కదనపాండితిని క్రమరీతిని మధురా
విజయగాధగా, పోహళించిన నైపుణి, నీ సౌమ్ము! ఆగమవిపిన
మయూరియైన ఈ జగజ్జనని నెట్లరితువో!

గంగ: సురగురూ! మీ తీయని యూహకు ఊపిరిపోయుటకై యత్నించె
దను:-

ప్రకట మహార్థభావ రసభాసుర కావ్యనిచయంబు సారస
ప్రకరముగా ధరించి మధురధ్వని సంభరిత ప్రసిద్ధనా
టక నిచయమ్ము సౌంపగుకడాని హోరంగుల నిగ్గులొల్కు చ
పక సుమరాజిగా ముడుచు భారతి కంజలి గూర్తు నిచ్చలున్!!

బృహ: గంగాదేవీ, సాదు, సాదు, కలభాషిణి యభ్యర్థించినందున కాబోలు, కలకండలు గ్రుమ్మరించితివి!

కల: ఇది యేమి సురగురూ! నేనడిగితినని కలకండలచ్చులు పోసినదా! మీరాదేశించినను నట్లే యుండును. గంగా నిర్హర ప్రవాహమునకు ముల్లోకములం దెక్కడ నైనను, స్వచ్ఛతా సౌందర్యములు కొఱవడినవా?

బృహ: కలభాషిణి! నీతో నెట్లాడినను ముప్పువచ్చుచునే యున్నది. మొల్లను నేను ప్రశంసింపగా ఆది నీ కర్తవ్యమంటివి గదా యని ఇది నీ ప్రేరణయందేని. అమ్మా! నీవు నిజముగా కలహభాషిణివి!

కల: భళిభళి! ఎంత చక్కని బిరుదునిచ్చితిరి? ఒక్కమాటుగా, నాకు దేవ మౌని యంత స్థాయి పెరిగి పోయినది. కాని— దేవగురూ! ఈ బిరుదును నాపట్ల యింకను సార్థకపఱుపవలెననిన,

బృహ: ఊ! సార్థక పఱుపవలెననిన—

కల: కలహాసభాషిణి యనవలెను!

ప్రపోం: ఎంతో చమత్కారముగ మాట్లాడితివి. కాని ఆ, అర్థమున అది.

మధు: సరిపోవును లెమ్ము!

సర: భేష్! ఎంత వాఙ్మైపుణి యబ్బినదే—కలభాషిణి నీకు!

బృహ: మధురాంధ్రము మానసీయమను శ్లాఘ యొక్కుమ్మడి చెరిగేవలె నమ్మా! మధురవాణి!

ముద్దు: గురుస తమా: ఆవధరింపుడు!

జననీ నీ కరుణాకటాక్ష విలసత్పాభాగ్య సంప త్తిదే
ఘన విజ్ఞాన కళాప్రపంచ విభవోత్కర్షమ్ము హర్షమ్ము, గూ
ర్వ! నవో త్తేజముగల్గు చి త్తమున సంప్రార్థింతు యుష్మద్దయాం
బునిదీన్ మున్నుచుదేలు భాగ్యమిడుమా! పూర్ణానురాగమ్మునన్!
(నోటిపై వ్రేలుంచుకొని కలభాషిణి సలీలముగా చూచుచుండను)

ముద్దు: ఆదేమమ్మా! కలభాషిణీ! నీవిట్లు నోటిపై వ్రేలుంచుకొని ఉలుకక,
పలుకక యున్నావు? గలగల పాఱు సెలయేడువలె నీవు కలభాషలతో
పలుకకున్న ఈ సభ యెంతయు కళదప్పి చిన్నపోయినదమ్మా!

కల: నే నేమనిననూ సురగురువులు కస్సు బుస్సు మనుచున్నారా?

బృహ: కలభాషిణీ! నీతో నాకు కయ్య మెందులకమ్మా? నీవు పసికూనవు!
నేనేమి చెప్పినను, నెయ్యముతోడనే! "బిడ్డా" - నీవు యధేచ్ఛగా
నుండుము. శారదాదేవి కాలియందెల మెత్తని ఘలం ఘలలు
సరిక్రొత్త శ్రుతులతో ఆనంద గీతికల్లెనా యనునట్లు, తిమ్మక్కా
నీవు భారతిని కీర్తింపవమ్మా!

కల: జానాను - తిమ్మక్కా!
అక్కజమగు కవితలతో
చొక్కంబౌ తెల్ల శోభ చూపగదమ్మా!

విశ్వ: ఓహో! కలభాషిణి కూడ కవయిత్రి యైపోయినదే!

కల: ఓహో! సహవాస దోషమెంతైన చేయును.

మొల్ల: ఈ కవితా వ్యాసంగమును, సహవాస దోషముగా, భావించుచున్నావా?
సురగురూ-వింటివే!

బృహ: ఆహా! వినుచునేయున్నాను. మఱల నా వ్యాఖ్యానమెందులకు లెమ్మ!

తిమ్మ: తల్లీ! శారదా!

చతుర కవిత్వ రమ్యరస సాగర పారగులౌ కవీంద్రు లే
సతి పదకంజద్వయ మచంచల భక్తి భజించి పెద్ద కీ
రితి గనినారలా యమ విరించి ముఖమ్మల నిల్చుదేవి నే
సతతము గొల్చుచుండెదను స్వాదు కవిత్వ మహత్వసిద్ధికై!

బృహ: నే ననుకొనునట్లే తిమ్మక్క జాను తెనుగు పస జాలు వారునట్లు
వీనులకు విండుగ కవిత సెప్పినది. ముద్దు పల్కుల నశినియగు
ముద్దుసళసి సుద్దుల నాలకింపవలెనని, నా మనస్సువ్విళ్ళూరుచున్నది

ముద్దు: ఆమరాచార్యా! ఆలింపుడు:—

లలితాత్యంత మనోజ్ఞ శబ్దయుతముల్ శయాశిరమ్యంబులన్
విలసస్మంజుల భావశోభితములై వెల్గొందు కావ్యాళి ని
చ్చలు నే తల్లికటాక్షముల్ వెలిగి సంప్రార్థ్యమ్మగున్ జెప్పనా
పలుకుల దొయ్యలి కెల్లవేళ నమోవాకమ్ము లర్పించెదన్!

బృహ: లెస్స బల్కితివి, పళనీ-లెస్సబల్కితివి. రంగాజీ సింగారములు
పొంగులు వారగా నీ హృదయ తరంగిణినుండి, ఒక్క స్తుతి తరంగ
మువ్వెత్తుగ లేచి వాగ్దేవీ పాదాభిషేక మొనరింప నుత్సహించు
చున్నాము.

రంగా: ఆవశ్యము సురగురూ!

కలిగినవారి కొకరికె గాక భయంకర యుద్ధభూమిలో
నలిగెడివారికిన్ మహదనన్త మనోజ్ఞ పవిత్ర భావనల్
కలిగెడి లీల నీ కరుణ గంగగ పొంగును తారతమ్యముల్
కలుగని సుప్రసన్న నవకావ్య కళా మహితాత్మ శారదా!

బృహ: పద్య విద్యా రహస్యము తెలిసిన నీ కవిత ఎల్లప్పుడును ప్రశంస్యమే!
ఇంక-ఈ...!

కల: అదేమి గురువరా? "ఇంక-ఈ" అనుచున్నారు! మా తల్లిని కొని
యాడు శుభావకాశమును ముగించుచున్నట్లున్నదే! తక్కిన కవ
యిత్రులా భాగ్యమునకు నోచుకొనలేదా? మరి నామాట యేమి
చేసితిరి!

బృహ: కలభాషిణీ! నీముచ్చట కావనగలనా! ఉదా త రసభావ పద సంబంధ
మైన నీ యెడదను పదిల పఱచి, చదువు తల్లి పదములకడ ఉపద
గానిమ్ము! తక్కిన కవయిత్రుల కింకొక విధముగ ఆ యవకాశ
మీయబడును.

కల: మీరిప్పుడు సెలవిచ్చినది బాగున్నది. భక్తి ప్రసూన సంభరితమైన
దోయిలితో నా తల్లికి కైమోడ్పు లర్పింపవలెనను ఉబలాటమెకాని
నేచేమి? కవయిత్రినా! శిల్ప సౌందర్యములు వెల్లిపరియింప
జేయుటకు! ఐననూ, నా తల్లి పూజయే కదా! నేర్చిన కొందిగ
కవితా కుసుమములను సేకరింతును. సులగురూ! ఆంధ్ర భారత
భారతీ ప్రాగల్భ్య మొప్పుగా స్తుతి నొనర్చెదను:-

వేదాంత తత్వార్థ విజ్ఞాన రూపమై
భాసిల్లు నేతల్లి పదము జంటా?
ప్రణవార్థ సంస్కరత్ప్రవణమై నినదించి
శబ్దించు నేతల్లి స్వాదుజిహ్వా?
ఉపనిషదటవీ మయూరి యై సతతమ్ము
నర్తించు నేతల్లి జ్ఞాన వీధి?
కరపద్మ భాసిత కచ్చపీ గాన వి
రోలయై యేతల్లి యొలలాడు?

భాసమాన ప్రత్యేక జిహ్వసనయో
 సకల ప్రకృతి జీవద్యాణి సంస్థయేవతుః
 సర్వహృద్రసవాహియో సంవిదాత్మ
 భారతీమూర్తి నా తల్లి ప్రస్తుతింతుః

అందరు: భళిభళీ! ఏమి ఉదాత్తకల్పన, ఏమి గంభీర శిల్పము?

బృహ: అప్పుడే విరిసిన బొండుమల్లియలు సెలవివార నవ్వినట్లు, మెఱపులు
 గుంపులై యేతెంచి వెలుగులు వెదజల్లినట్లు, కలభాషిణీ! నీ కల్పనము
 విశదమై, విజ్ఞానాత్మకమై, పరమార్థతత్వ ప్రావపణీయ యగు శారదా
 మహాదేవీ విశ్వతోరూపమున, కలవైఖరిని వర్ణించినది. అందుకే,
 పలుకులతల్లి నీకు "కలభాషిణి" అని పేరిడినది.

కల: ధన్యురాలను దేవగురూ! ధన్యురాలను
 (నినమ్రాంజిలియై ఘృష్యాంజలి సరస్వతి పదముల కడనుంచును.)

బృహ: ప్రోలమాంబా! నీకొక దత్త పది నొసంగుచున్నాను. దానితో
 రామాయణ పరముగా నొక పద్యమును చెప్పుము?

ప్రోల: ఏమది? సెలవిండు!

బృహ: ఇదిగో దత్త పది నిచ్చుచున్నాను. వినుము.
 "శంక, లంక, వంక, గ్రుంక"

ప్రోల: సురగురూ! నాయీ కల్పనమును అవరతిండు:-

శంక తొలంగి లక్ష్మణుని స్వాస్థ్యము కోరుచు, నీ నిమేషమే
 లంకను వీడి, ద్రోణమచలాంకము జేరియు, జీవ నొషధి
 వంకకు తెమ్ము, తమ్మునకు ప్రాణములిమ్ము, నిశావిభుండు మున్
 గ్రుంకక ముందటంచు వడి కోరెను రామవు దంబనా సుతున్!!

బృహ: ఆమ్మా! మొల్లమాంబా! నీ యిష్టదైవమైన శ్రీ శామచంద్రుని సంస్తుతింపుము:-

మొల్ల: అటులనే గురూత్తమా-

శ్రీ మహిమాభిరాముడు వసిష్ఠ మహాముని పూజితుండు, సు
త్రామ వధూకళాభరణ రక్షకు డాశ్రితపోషకుండు, దూ
ర్భామల సన్ని భాంగుడు మహాగుణశాలి. దయాపరుండు, శ్రీ
రాముడు ప్రోచు భక్త తతి రజిలునట్లుగ నెల్లకాలమున్!

ముద్దు: మహా కవయిత్రీ! నీ ప్రజ్ఞకు తగినట్లు ఉత్తమ కవితా శిల్పాకృతిని శ్రీరామచంద్రుని మలచి నిల్పితివి.

బృహ: చదువులతల్లి ఉత్సుకత చూపుచున్నాడు! వేంగమాంబకేమైన సమస్య నిచ్చెదరా!

వేంగ: (ధ్యాన నిమగ్నమై యుండును.)

సర: జ్ఞాను! నేనును అడియే తలంచుచున్నాను! సమస్య యెందులకు? తపస్వినీ, వేంగమాంబా! నీ యిష్టదైవమును స్మరింపుము తల్లీ!

వేంగ: ఏమంటిరి! నా యిష్టదైవమును వర్ణింపమంటిరా! కృతజ్ఞురాలను తల్లీ! ఆవధరింపుడు!

బహుశాక్తసాధక బ్రహ్మాండ శాండంబు

పాలనాస్థితిసంఘ ప్రభుడెవండు?

దివ్యవక్షమ్మును దేవింక్కికినిచ్చి

మహిళ కున్నతిగూర్చు మహితుడెవడు?

శ్రీరామ కృష్ణాది చిన్నూరి తానయి
 ధర్మోద్ధరణ సల్పె ధరణినెవడు?
 దుష్టశక్తులమాపి మరితమ్ము తొలగింప
 గీత బోధించు సుకృతి యెవండు?

శాంతిని, నహింస, ప్రేమను సత్యనిష్ఠ
 భువి, నిర్లప గాంధీయో మహాత్ముండెవండు?
 అట్టి శ్రీ వేంకటేశు సమర్పజేసి
 భక్తి తరియింపరే కలి ప్రజణమీరు!

ఐహ: ఆహ్లా! వేంగమాంజా! నీ వేంకటేశ్వర మహాత్మ్యమునందలి పద్యము
 నొకడానిని విన్పింతువా!

వేంగ: అట్లే సురగురూ! వరాహావతారుడైన శ్రీ మహావిష్ణువునకును
 గరుత్మంతునకును జరిగిన సంభాషణను విన్పింతును!

ధారుణి నీటన్ మునిగిన

కారణమున దానినెత్తు కార్యమున నీ

మోరాకారము దాల్చితి.

నారూపము జూచిలమ్మి నగదె: లగేంద్రా!

ఆ వైకుంఠ పురమ్మున

కేవిధమునవత్తు: "లక్ష్మి" యొకసక్కెముగా

నీవెవ్వడంచు నడిగిన

శ్రీవిష్ణుండనగ నాకు సిగ్గు గడుదా!

బృహ: ముద్దు పళనీ! ఈ సమస్యను పూరింపుము -

“సానిన్ బూజలొనర్ప దక్కును, మహైశ్వర్యంబు నిక్కమ్ముగా”

ముద్దు: ఇదియేమీ సురగురూ! సానిపూజచే ఐశ్వర్యంబు లభించునా? సరియే పూరింతును వినుడు!

తేనెల్ జుట్టినరీతి నీయశము గీర్తింపన్ బ్రయత్నించు నీ

దానిన్ నన్ను కటాక్ష వీక్షములనుద్ధారింప రమ్మంచ నం

తానందమున భక్తి మీర నమితోత్సాహంబుతో శ్రీనివా

సా! నిన్ పూజలొనర్ప దక్కును మహైశ్వర్యమ్ము నిక్కమ్ముగా!

కల: ముద్దుపళనీ! బాగుబాగు - కానీ పళనీ - నీకావ్యగత మధుర శృంగారము మాటయేమి?

ముద్దు: ఆది రాధామాధవ పరమైనదిగదా! అందనొచిత్యములేదు - కలభాషిణి?

బృహ: అమ్మా! పళనీ! రాదికాసాంత్యనమందలి సత్యభామా మానవతీర్థ మాధుర్యమును మా కెఱింగింపుము!

ముద్దు: ఆవశ్యము, సురగురూ! నా రాదికా సాంత్యనమందలి నాయికయగు సత్యభామ తన మానవతీర్థ త్యమునుగూర్చి ఇట్లాడినది -

సొమ్ము నీయవచ్చు! సొమ్మెద మియవచ్చు!

నియ్యరాని ప్రాణమియ్యవచ్చు!

తనదు విభుని వేరు తరుణి చేతికినిచ్చి

తాళవళమె యెట్టిదానికైన!

కల: ముద్దుపకనీ! నీవు వచించినట్లు రాధామాధవపరమైన శృంగారమును నీ కావ్యవస్తువుగా స్వీకరించుటచే అది, అనింద్యమే అయినది.

వర: నేనట్లు తలంచుటలేదు, కలకాషిణీ! పురుషులను, “కౌందలు మాత్రమేసుమీ!” లజ్జ విడచి అసభ్యశృంగారమును కావ్యముల కెక్కించి ఊరేగించిరి. సిగ్గు సింగారముగానుండదగిన స్త్రీలుకూడా అట్టి రచనలనే చేసినచో నింక అదికవి నన్నయ భట్టారకుడు పలక్షించినట్లు కావ్యములు విశ్వశ్రేయస్కరము లెట్లగును? భూలోకమున ఇప్పటి జనుల విపరీత ప్రవర్తనకు, దుర్మార్గులు స్త్రీలయెడ కావించు అత్యాచారములకు ఇట్టి రచనలే కారణముకాదా?

బృహ: ఐనచో వరలక్ష్మమ్మా!

“చలము, ఫలము, చలము, స్థలము” అను పదములుపయోగించి భారత పరముగా నేటి యువతకొక సందేశమిమ్ము!

వర: దానిక భ్యంతరమేమి? సురగురూ! అదియే నా ఆశయముకూడ!

చలమున జూదము గెలిచియు

ఫలమేగతి పడసిగీవు; పాపీశకునీ

చలమున వర్తించియు, మహి

స్థలమేలేదయ్యె నీకు సజ్జనులంతున్!

బృహ: వరలక్ష్మమ్మా! ఈవిషయముపై నీకెంత దృఢమగు నభిప్రాయములు కలవో నీచెప్పినతీరున వ్యక్తమగుచున్నది. చాలస్పష్టముగా చెప్పితివి. లెస్సయగు, విశ్వసుందరమ్మా నీవు తెలుగుభాషా వాఙ్మయమును గేయ కవితను ఆంధ్రభాషను కీర్తింపవమ్మా!

వి.సుం: ఆత్మే సురగురూ -

మనసాహితి - మధుభారతి

తెలుగుజాతి మనకీగితి

తెలుగన్నను వెలుగన్నను

ఒకదేయని ప్రకటించిరి

మనవారలు పెరవారలు

తెలుగన్నను తేనెయనిన

తియ్యదనము తియ్యదనము

తెలుగన్నను తెలివయనిన

తిన్నదనము మిన్నదనము

తెలుగన్నను దీ_య_కెడు

తృప్తిగనిరి ఘనులందఱు!

మధురాంధ్రము - మహనీయము

మాధుర్యపు సారధ్యము

మనభాషకె మనభాషకె

మాధుర్యపు టాధ్వర్యము

మనవాణిదె మనవాణిదె॥

జ్ఞాపా: తెలుగునే విస్మరించుచున్న ఈనాడు తెలుగుజాతికి చిక్కని తెల్ల
సోందర్యమును విరియించు కవితజెప్పి ఈనాడు ఆంగ్లభాషకు
భానిసలైనవారికి, కనువిప్పు గల్గించితివమ్మా! ఇదిగో మధురవాణి!
నీవీ సమస్యను పూరింపుము!

“సింహము లొంగెను చిఱుతకు చిత్రముగాదే”

మధు: ఏమిది సుతగురూ! చిఱుతకు - అనగా - చిఱుతపులికి సింహము
 లొంగు తెచ్చుటైన గాంచితిమే? అయినను, మీ ఆజ్ఞ దుర్విలంభ్యము
 కదా! అట్టే పూరించు చున్నాను.

“రంహమున, గూల్చి యసుర, నృ
 సింహండుగ్రత విడువఁడు-చిఱుతండయ్యున్
 రంహము ప్రహ్లాదు డుడిపె
 సింహము లొంగెను చిఱుతకు చిత్రముగాడే!”

బృహ: ఎంతబాగుగా పూరించితివి: - మధురవాణీ! చక్కని ఊహపర్థతి
 చిక్కని శైలీవిన్యాసము! అట్లుండవలె కవిత యనిన. గంగాదేవీ
 ఈనాటి సరస్వతీ సామ్రాజ్య కవితావైభవమును వర్ణింపుముమ్మా!

గంగ: సరిగా ఇదేభావన నాకు కల్గినది. ఇంతలో మీరు సెంచిచ్చితిరి!

తెలుగుల కవితా సరసిని
 మొలచిన రమ్యారవింద ముకుళములనగా
 వెలసెను కవయిత్రుల, కవి
 తలివియు, నకలంకభావతరళము లొచున్!

బృహ: ఆహా! ఈసభావైభవమునకు దగిన ప్రాశంకల్యన! దానమ్మా ఈ
 అంశముపైననే, నీవు నీ భావములను ప్రోడిసేయుము!

దాన: అట్టే అమలాచార్యా!
 వీరజగత్త్రమర యుం
 తారములోయన నురుగతి గగనమునిండెన్.

కల: (సగములో అందుకొని)

కారడ వీజానాదోం

కారములు సెలగె మృదుతర గంభీరగతిన్!

అందరు: అద్భుతము! అద్భుతము. కలభాషిణి కల్పన యద్భుతము.

సర: ఆమరాచార్యా! మిమ్ము పరీక్షించుటకు కాదుగాని, మీ అద్భుత ప్రజ్ఞాపాండిత్యములు లోకమునకు తెలియుటకై, మీకు సంస్కృతమున నేనొక సమస్యనిచ్చుచున్నాను! పూరింపుడు!

బృహ: ఆవశ్యముగా పూరించెదను - తల్లీ! సెంవిండు!

సర: "శశకేన హతశ్శివః"

కల: తల్లీ! నిలింప గురువులను ఎంత ఇరుకున బెట్టితిరి? ఆలోచింప వలసినదే!

బృహ: కలభాషిణి నీకు సంస్కృతము తెలియునా.

కల: ఆదేమి గురూత్తమా! ఆ విధముగా నడుగుచుంటిరి? గీర్వాణము నాకు తెలియదా!

బృహ: గీర్వాణము తెలియకేమి! ఆ విషయమును పింగళి సూరనాథ్యుడెప్పుడో కనిపెట్టినాడు! గీర్వాణభాష తెలిసినచో వాణిమహాదేవి యిచ్చిన సమస్య కర్తముచెప్పుము!

కల: ఏమున్నది? ఆది యెంతో సులభము.

“కుందేలుచే శివుడు చంపబడెను” అనియేకదా! కావుననే మిమ్ము
తల్లి ఇరకున బెట్టినదంటిని, సర్వప్రాణీలయకారుడైన శివుడు ఒక
చిన్న కుందేలుచే - “కుందేలుచే చంపబడుటయా”?!

బృహ: సరియే ఆది నీయాహ! నేను పూరించుచున్నానుకదా! అప్పుడు
అసలు విషయము తెలిసికొందువులెమ్ము! అవదారు మహా సరస్వతీ!

శశకం దృష్ట్యా, జిహ్వాంసుః

క్షేమం ప్రపచ్చ జంబుకః

ఉపాయశాలి నైవచ

శశికేన హలీ శ్చిదః

కల: చిత్రముగ పూరింతితిగదా, అమరగుమా! నేనింతవరకూహింపలేదు.
ఏమని పూరించితిరి? (శ్లో॥ మరల చదివి అర్థముచెప్పును) • మీరు
సమస్త విద్యాపారంగతులు!

బృహ: కలభాషిణీ! నీవు నన్ను ప్రకంసించునంతటి బదిలెత యిందేమియును
లేదు. అని సరియే కానిమ్ము. మధురవాణీ! మీ యేరికయైన

• ఒక నక్క కుందేలునుచూచి, దానిని చంపవలెనని ప్రయత్నించు
చుండగా ఆ కుందేలు నక్కకుదీల ప్రయత్నము వెడిగి ఆ నక్కయే
చనిపోవునట్టి ఉపాయము నాలోచించి మట్టు బెట్టించును.

రఘునాథభూపాలుడు తన లక్ష్మీభువనసభాభవనమున నిండు
 పేరోలగముండి, అందు నీకు కనకాభిషేకము జరిపెనుగదా. పీఠికా
 పురమునుండి సరస్వతీ వీతమును జయించి తంజిపురియందు
 ప్రతిష్ఠించినపుడా, లేక - తనచే ఆంధ్రమున రచింపజడిన రామయణ
 మును తన కోరికపై నీవు సంస్కృతీకరించినపుడా. రఘునాథ
 నాయకుడు స్వర్ణపుష్పాభిషేకమొనర్చినది. నీ మహత్వ పూర్ణ
 సాహిత్యారాధనమును సభవారి కెఱుక పఱచవలెనమ్మా!

మఠు: సురగురూ! అది యంతయు నిపుడెందులకులెండు.

కృపా: ఇందు తప్పేమియునులేదు. సరస్వతీమతల్లిని నీవేనాడో బంగాడు
 పూవులతో పూజించియుండువు. రంగాజమ్మకుగూడ అట్లే జరిగినది
 గదా. రఘునాథనాయక, విజయరాఘవనాయకులెట్టి పక్షపాతములేక,
 తమ కాలమునాడే మహిళలకును మహిత పదవులను, స్థానములను
 ఇచ్చి గౌరవించిరి. ఆ మహా భాగ్యమును నోచుకున్న మీ
 మహత్తర సాహిత్యసేవారాధనములు చరిత్రయందు నిక్షిప్తము
 లగుటతో సరిపోదు. ఆ గాథలు తగినంతగా విశ్రుతముకావలెనమ్మా!

మఠు: మా ఏలికయగు నాయకతాజుల ఆదరభావమటుండ, పితృతుల్యులగు
 మీరు సహృదయముతో, వాత్సల్యాభిమానములతో, ఇంతగా ప్రేరణ
 లుచ్చుచుండ నేను కాదందునా.

"తల్లీ! కాకదా, రఘునాథరాయల ఆస్థానము భవదీయ మృదు
 పాద మంజు శింజాన శింజితము. అందును, ఆ మహాప్రభుడు

కవయత్రులనిన ఎంతయో ఆదరము చూపెడివాడు. అట్టియెడ నేను సరస్వతీ పీఠమును తంజపురికి తరలించినను, ఆ కవి సార్వభౌముని ప్రేరణనందియే అనుట అతిశయోక్తికాదు. ఈ సంవిదానమెల్లఱ కాదర్శము కావలెననుటయే, నా ఆశయము.”

జ్యోహ: మధురవాణీ! నీ రచనయందలి ఒక శ్లోకమును వినిపింపుము.

మధు: అవధరింపుము సురగురువర్యా! రఘునాథశాయని సభాభవనమును నాడిట్లు వర్ణిచియుండిని:-

హేమ్నాకృతం యత్ర మహాకటాహం
హిరణ్యగర్భాండ మివ ప్రతిమ్నం
తథానచేత్ కింతుతదీయగర్భే
భూయాంసి నిత్యం భువనానిసంతి.

కల: అబ్బా- ఆనాటి మహిళలే ఇంత జ్యోహత్తరమగు సారస్వతసేవ గావించి, చరిత్రను సృష్టించిరన్నమాట- మఱి, రంగాజమ్మా! నీ సేవయెట్టిదో ఒకింత దెలుపుమమ్మా!

రంగా: నేనును, నాయోపినంత సేవచేసితిని. ఆ స్వరూపమిట్టిది. సంగీత సాహిత్య కళాపోషణలో అద్వితీయుడైన రఘునాథకూపాలాని ప్రేయతనయుడై, ఆ తండ్రికి తగిన కుమారుడనిపించుకొనిన విజయ రాఘవనాయకుని ఆస్థానినైన నాకును, ఎంతయో గౌరవాదికములు లభించుటచేతనే, వేనును సారస్వత సేవచేసి ఆ రసహృదయని కొలువున కనకాభిషేక మొందితిన్నట్లు!

బృహ: ఆమ్మా! రంగాణీ! వ్యంగ్యోక్తి పూరకమైన నీ చాటువొకటి కలదు
కదా - దానిని వినిపింపుము.

రంగా: ఆటులనే - ఆవసరింపుడు:-

ఏవనితల్ మముందలప నేమిపనో? తమరాడువారు గా
తో? వలపించు నేర్పెరుగరో? తమ కౌగిటలోన నుండగా;
రావది యేమిరా - విజయరామ? యటంచిత దూరి బల్మిమై
దీవరకతెనె పెనగి తీసుక వచ్చితిని తలోదరీ?

బృహ: వీరందరకు మార్గదర్శకులైన మొల్లమాంబ తన రామాయణ కావ్య
రచనకు ఎట్టి ప్రేరణనందినదో, తప్పక మనము తెలిసికొనవలసి
యున్నది. నిజముగా ఆమెకు ఏ మహారాజుయొక్క ప్రేరణయు
లభింపలేదు కదా.

మొల్ల: నాకు రాజులయొక్కయు, తరాజులయొక్కయు ప్రేరణయెందులకు;
తాజరాజు పరమేశ్వరుడైన, సత్యపరాక్రముడైన, ధర్మవిగ్రహుడైన
శ్రీరామచంద్ర ప్రభుడే నాకు ప్రేరకుడై యుండగా, మానవమాత్రుల
ప్రేరణయేల? నేనావిషయమును నా కావ్యముననే—

“చెప్పుమని రామచంద్రుడు చెప్పించిన పలుకుమీద చెప్పెద,నే”
నని చెప్పితినిగదా!

బృహ: ఎంత గొప్ప ఆలోచన చేసితివి తల్లీ. రామాయణ రచనమునందు
నీకింత విశ్వశ్రేయోభావమున్నది. కావుననే సరళ సుందరమైన నీ
రామాయణ కావ్యమును, ఆంధ్ర జనులు జాబ్బిన జూరుకొను

చున్నారు. తక్కిన సంగ్రహాండ్ర తామాయణముల పేరే తెలియదు
కదా. ఇదిసరే- తిమ్మక్కా! నీవు ఏ యుద్దేశ్యముతో సుభద్రా
కళ్యాణ కావ్యమును రచించితివో యొకింతచెప్పిన వినవలెనని
యున్నది.

తిమ్మ: అమరగురూ! నా పతిదేవులైన అన్నమాచార్యులవారు శ్రీ వెంకటేశ్వర
భక్తి పారవశ్యముతో కీర్తన వాఙ్మయమునకు శ్రీకారము చుట్టట
జగద్విదితమేకదా. కవిత్వము చెప్పుట ఆ నాడు మా యింది విద్య
యన్నను అతిశయోక్తికాదు. ద్విపద సాహిత్యమైనచో ఆబాల
గోపాలమేకాక పాపరులు సైతము అర్థము చేసికొనగలరను
ఉద్దేశ్యముతో భారత మహా కావ్యమున ఇంపుసొంపులు కురిసిన
సుభద్రా కళ్యాణమును ద్విపద కావ్యముగా రచియించి యుంటిని.

బృహ: అమ్మా! నీవు నా కావ్యమును మిక్కిలి మంజుల కైలితో రచించి
యుంటివి. ఆ కావ్యమునుండి ఏదియేసి ఒక ఘట్టమును వినిపింపుము.

తిమ్మ: అట్టే సుభగురూ! నేనొనరించిన అర్జునవర్జనమును వివరింతును.

“ ఎగు భుజిమ్ములవాడు మృగరాజునడుము
నడచి పుచ్చుకొను నెన్నడుముగలవాడు
గరగరనివాడు చక్కని వాడునతడు
గొప్ప కన్నులవాడు కోదండగుణి కి

శాంకంబులౌ బాహు లమరినవాడు
 వెన్నున మచ్చగల విభవంబువాడు
 ఐవిరి గడ్డమువాడు, పన్నిదంబిడిన
 వెన్ను పగడసాల వెసనాడవచ్చు ”

బృహ: నీవొనర్చిన అర్జున వర్ణనము కడు ప్రశస్తముగ నున్నది.
 వరంక్షమా! నీ రచనకు ప్రేరణ యెట్టిది?

వర: సురగురూ! ఆంధ్రసాహిత్యరంగమున విజయవిలాసాది సుందర
 ప్రబంధములను వెలియించిన చేమకూర వెంకటకవి అనంతరము
 ప్రవర్తిల్లిన కవుల సాహిత్యమునందు భావభూన్యత ఏర్పడి మరల
 ఆధునిక ఆంధ్ర వాఙ్మయ వైలాకికులనడగు వీరేశలింగంపంతులు,
 గురజాడ మొదలగువారి రచనలతో ఒక గొప్ప అభ్యుదయ కవితకు
 ప్రారంభము జడగుట యైనది. ఆస్ఫూర్తి నందుకొని నేనును
 వినూత్న ప్రక్రియ యగు లేఖాసాహిత్యమునకు శ్రీకారము చుట్టి
 ఆనాటి సమాజమునందలి మూఢాచారములను, దురాచారములను
 ఖండించుచు లేఖాసాహిత్యమును ప్రారంభించితిని.

బృహ: వరంక్షమ్మ అనుభవమిట్లుండ, మరినీవు గేయరచనకు తలపడితివే
 మమ్మా, విశ్వసుందరమ్మా.

విశ్వ: సురగురువర్యా! వరంక్షమ్మగారి కాలముననే, గేయరచన స్ఫూర్తి
 నందియున్నది. గేయ రచనలో సామాన్య ప్రజానీకము సహితము

ఉత్తేజము పొందుటకు అవకాశమున్నందున నేనా ప్రక్రియలో
కవితారచనకు పూనుకొంటిని.

బృహ: బాగున్నది. మహాకా వాఙ్మయమంతయు, ఆదికవి అదేశానుసారమో
అనునట్లు విశ్వశ్రేయస్కరముగా పరిథవిల్లుట యెంతయు,
ప్రశంసనీయము.

బృహ: కలభాషిణీ! దిక్కులు చూచుచున్నావేమి?

కల: మఱి యేమియు లేదు సుతగురూ! ప్రౌద్ధతెలియుటకు అవకాశము
లేనట్లుగా గిరాందేవి కొలువున నిట్టి సత్కాలక్షేపము జరుగుచుండగా,
ఘంటాశాదమెవరు సేయుచుండిరా? యని ఆలోచించుచున్నాను.

(తెరలోనుండి గంటలు వినిపించును)

బృహ: జానాను - అవి మహేశ్వర నృత్యలీలా ప్రదర్శనాహోవనములు! తల్లి;
కొలువు చాలింతుమా?

సర: అవశ్యము - అటులనే కానిండు.

(లేచి నిలువబడి అందఱును ఆశీర్వదించును)

శుద్ధముకాని సాహితీని, సూక్తి సుధార్థ వలాశిదన్ముక
ల్యద్రుమ సన్నిభంబుగ నవారితరీతి, వ్రవస్సుర ద్విభా
ముత్తరేణ దీర్పు పువుబోణుల్చుమాన్యతన్ జగ
ద్భద్రముగూర్పు మీ రుచిరభావ ప్రదీప్తికి మంగళంబగున్॥

బృహ: తథాస్తు! యా దేవీ సర్వభూతేషు విష్ణుమాయేతి శబ్దితా,

నమస్తస్యై, నమస్తస్యై, నమస్తస్యై; నమోనమః

("నమస్తస్యై" అందరూ అనవలెను)

యాదేవీ సర్వ భూతేషు చేతనేత్యభిదీయతే॥

బృహ:

అందరు: నమస్తస్యై

వర:

బృహ: యాదేవీ, సర్వభూతేషు, బుద్ధిరూపేణ సంస్థితా!

అందరు: నమస్తస్యై

బృహ: యా దేవీ సర్వభూతేషు కాంతి రూపేణ సంస్థితా!

అందరు: నమస్తస్యై (పై స్తవము జరుగుచుండగానే తెరదించవలెను)

సమాప్త ము

"ఓం తత్ సత్"

బృహ

విశ్వ:





తల్లి : నాళము సుశీలమ్మ

తండ్రి : 'మధురకవి'
నాళము కృష్ణారావు

భర్త : ఊటుకూరి హయగ్రీవ
గుప్త, అద్యకేట్

కళాప్రహార, కనకాధిషిక్త,
డా॥ ఊటుకూరి లక్ష్మీకాంతమ్మ

ఇతర రచనలు - కొన్ని ముఖ్యమైనవి :

- 1] ఆంధ్ర కవయిత్రులు
- 2] ఆఖిల భారత రచయితలు
- 3] ఆంధ్రుల కీర్తన వాఙ్మయ కళాసేవ
- 4] నా తెలుగు మాంచాల
- 5] కన్యకా సుప్రభాతమ్ - సంస్కృత కావ్యము
- 6] ఒక్క చిన్నదివ్వె
- 7] కాంతి శిఖరాలు
- 8] మన సాహితీ మధుభారతి
- 9] లజ్జాకీరీటధారిణి
- 10] కన్యకమ్మ నివాళి